

એન્ટી પેપર લીક બિલ લોકસભામાં રજૂ થયું

પીએમઓ રાજ્યમંત્રી ડો. જીતેન્દ્રસિંહે વિપક્ષોના હોબાળા વચ્ચે રજૂ કર્યું સુધારા બિલ : વિદ્યાર્થીઓના ઉજ્જવળ ભવિષ્ય માટે હોબાળો કરવાના બદલે ચર્ચામાં ભાગ લેવા કિરેન રિજિજુની વિપક્ષને અપીલ

નવી દિલ્હી સંસદના ચોમાસું સગ દરમિયાન આજે કેન્દ્રીય મંત્રી ડો. જીતેન્દ્ર સિંહે લોકસભામાં 'પબ્લિક એક્ઝામિનેશન (પ્રિવેન્શન ઓફ અનફેર મીન્સ) સુધારા વિધેયક, ૨૦૨૬' રજૂ કર્યું છે. નીટ વિવાદ અને દેશવ્યાપી વિદ્યાર્થી આંદોલન બાદ સરકાર પરીક્ષાઓની પારદર્શિતા વધારવા માટે આ મહત્વપૂર્ણ બિલ લાવવાની તેમણી કરી રહી હતી. લોકસભામાં એન્ટી પેપર લીક બિલ થયા બાદ વિપક્ષના આક્રમક મૂડને કારણે ગૃહની કાર્યવાહી ખોરવાઈ હતી અને ફરી એકવાર બે વાગ્યા સુધી કાર્યવાહી અટકાવી દેવામાં આવી હતી. એન્ટી પેપર લીક બિલ લોકસભામાં રજૂ કરવામાં આવ્યું છે. વિપક્ષના ભારે હંગામા અને નારાબાજી વચ્ચે પીએમઓ



રાજ્યમંત્રી ડો. જિતેન્દ્ર સિંહે આ બિલ લોકસભામાં રજૂ કર્યું છે. આ પહેલાં, વિપક્ષના ભારે હંગામા વચ્ચે જ વિસ્ટેડ બિઝનેસ હાથ ધરવામાં આવ્યા હતા. લોકસભામાં સ્પીકરની ચેર પર દિલીપ સૈકિયા આવ્યા છે. દિલીપ સૈકિયાએ સદનને જાણકારી આપી કે સ્પીકરે

સ્થગન પ્રસ્તાવની એકપક્ષ નોટિસને મંજૂરી આપી નથી. શિક્ષણ મંત્રી પદેથી રાજીનામું આપ્યા બાદ પહેલીવાર સંસદ ભવન પહોંચેલા ધર્મેન્દ્ર પ્રધાનનું એન્ટીએ સાંસદોએ મકર દ્વાર પર જોરદાર સ્વાગત કર્યું હતું. બિલ પર આશરે ૮ થી ૧૦ કલાક ચર્ચા થવાની શક્યતા છે.

ભાજપ અને સહયોગી દળો વતી વાંસુરી સ્વરાજ, તેજસ્વી સુર્યા, સાયોની ઘોષ, મિતાલી બાગ, ડો. શ્રીકાંત શિંદે અને અનુપ્રિયા પટેલ જેવા યુવા સાંસદો ચર્ચામાં ભાગ લેશે. નવા શિક્ષણ મંત્રી પ્રહ્લાદ જોશી આજે પ્રથમ વખત પ્રશ્નકાળમાં શિક્ષણ મંત્રાલય સંબંધિત પ્રશ્નોના જવાબો આપશે. સંસદીય બાબતોના મંત્રી કિરેન રિજિજુએ જાહેર પરીક્ષા (અન્યાયી ઉપાયો નિવારણ) સુધારા બિલ, ૨૦૨૬ પર ગૃહમાં ચર્ચા માટે વિપક્ષને અપીલ કરી. તેમણે કહ્યું કે દેશભરના વિદ્યાર્થીઓની ચિંતાઓના જવાબમાં આ મહત્વપૂર્ણ બિલ લોકસભામાં રજૂ કરવામાં આવી રહ્યું છે, પરંતુ કોંગ્રેસ અને કેટલાક વિપક્ષી સભ્યો તેની ચર્ચા કરવાને બદલે હોબાળો મચાવી રહ્યા છે.

કિરેન રિજિજુએ કહ્યું કે પ્રધાનમંત્રી નરેન્દ્ર મોદીએ પરીક્ષા પ્રણાલીમાં સુધારા માટે મહત્વપૂર્ણ નિર્ણયો લીધા છે. તેમણે કહ્યું કે પરીક્ષા સુધારણા માટે એક ટાસ્ક ફોર્સની રચના કરવામાં આવી છે અને ભવિષ્યમાં પેપર લીક જેવી ઘટનાઓને રોકવા માટે એક સિસ્ટમ બનાવવા માટે પગલાં લેવામાં આવી રહ્યા છે. તેમણે કહ્યું કે આ બિલ પેપર લીકમાં સામેલ લોકોને કડક અને સમયસર સજાની જોગવાઈ કરે છે. સંસદીય બાબતોના મંત્રીએ કોંગ્રેસ અને વિપક્ષી પક્ષોને વિદ્યાર્થીઓના ભવિષ્યની ચિંતા કરતા આ મહત્વપૂર્ણ બિલ પર ગૃહમાં ખુલ્લી અને વિગતવાર ચર્ચા કરવા અપીલ કરી. તેમણે કહ્યું કે જો આટલા મોટા સુધારા પછી પણ ચર્ચાને મંજૂરી આપવામાં નહીં આવે તો તે ખોટો સંદેશ મોકલશે.

ફાન્સ અને સ્પેનમાં આવેલા જંગલોમાં વિકરાળ આગથી ત્રણ લાખથી વધુ લોકો બેઘર બન્યા આગની ગંભીર સ્થિતિમાં સ્પેને દેશના ઇતિહાસમાં પહેલીવાર નેશનલ વાઈલ્ડફાયર ઇમરજન્સી જાહેર કરી

નવી દિલ્હી યુરોપ હાલ ભયાનક કુદરતી આફતનો સામનો કરી રહ્યું છે. ફાન્સ અને સ્પેનના જંગલોમાં લાગેલી આગે વિકરાળ સ્વરૂપ ધારણ કરતાં ૩ લાખથી વધુ લોકો બેઘર થયા છે, જ્યારે ૨.૫ લાખથી વધુ લોકોને સુરક્ષિત સ્થળે સ્થળાંતરિત કરવાની ફરજ પડી છે. સ્થિતિની ગંભીરતાને જોતાં સ્પેને દેશના ઇતિહાસમાં પહેલીવાર 'નેશનલ વાઈલ્ડફાયર ઇમરજન્સી' જાહેર કરી છે.



અહેવાલો અનુસાર, ફાન્સમાં સ્થિતિ અત્યંત ગંભીર બની ગઈ છે. બોર્ડેક્સ શહેરની આસપાસ અને દક્ષિણપશ્ચિમના ગિરોને ક્ષેત્રમાં આગ અચાનક ઝડપથી ફેલાઈ હતી. દેશમાં અત્યાર સુધીમાં ૮૮,૦૦૦ હેક્ટર જમીન બળીને ખાખ થઈ ગઈ છે, જે ફાન્સના ઇતિહાસનો નવો રેકોર્ડ છે. ફાન્સના ગૃહ મંત્રી લોરેન્ટ નુનેઝે સોશિયલ મીડિયા પર માહિતી આપતાં જણાવ્યું કે 'દેશભરમાં આગ ફેલાઈ રહી છે અને પરિસ્થિતિ

હજુ પણ અત્યંત નાજુક છે.' સ્પેનમાં મેડ્રિડ, અવિલા અને પૂર્વીય દરિયાકાંઠાના શહેર વેલેન્સિયા નજીક ભીષણ આગ ફેલાઈ છે. સ્પેનના પ્રધાનમંત્રી પેદ્રો સાંચેએ અવિલા પ્રાંતની મુલાકાત લીધા બાદ ચેતવણી આપી હતી કે દેશ માટે હજુ વધુ 'મુશ્કેલ સમય' આગળ આવી રહ્યો છે. અત્યાર સુધીમાં ૧.૩૦ લાખ હેક્ટર જમીન બળી ગઈ છે. સમાહના અંતે વેલેન્સિયા નજીક લાગેલી નવી

ભારતની વેઈટલિફ્ટિંગમાં વધુ એક ગૌરવપૂર્ણ સિદ્ધિ : પીએમ મોદી કોમનવેલ્થ ગેમ્સમાં ગોલ્ડ મેડલ મેળવનાર મીરાબાઈ ચાનુને પ્રધાનમંત્રીએ અભિનંદન આપ્યા

નવી દિલ્હી સ્કોટલેન્ડની કોમનવેલ્થ ગેમ્સમાં ભારતની વેઈટલિફ્ટર મીરાંબાઈ ચાનુએ રવિવારે ૪૮ કિલો વર્ગમાં ગોલ્ડ મેડલ જીતી લીધો એ બદલ વડા પ્રધાન નરેન્દ્ર મોદીએ તેની ભારોભાર પ્રશંસા કરવાની સાથે તેને અભિનંદન પાઠવ્યા હતા. મીરાંબાઈ સતત



ગ્રીજી કોમનવેલ્થમાં સુવર્ણચંદ્રક જીતી છે. ૩૧ વર્ષની ચાનુએ સ્નેયમાં વિક્રમજનક ૮૫ કિલો તેમ જ ક્લીન એન્ડ જર્કમાં ૧૦૫ કિલો એમ કુલ મળીને ૧૮૦ કિલો વજન ઉઠાવ્યું હતું. તેનું પ્રભુત્વ એટલું બધું હતું કે બીજા નંબરે રહીને સિલ્વર જીતનાર નાઈજીરિયાની રુથ

ન્યોન્ગે ચાનુથી ઘણું ઓછું (કુલ ૧૬૮ કિલો) વજન ઉઠાવ્યું હતું. તેણે ચાનુ કરતાં બાવીસ કિલો ઓછું વજન ઉઠાવ્યું હતું. પીએમ મોદીએ ચાનુની સફળતાને 'ભારતીય વેઈટલિફ્ટિંગના વધુ એક ગૌરવપૂર્ણ અને શાનદાર સિદ્ધિ' તરીકે ઓળખાવી હતી.

કારગિલ વિજય દિવસ નિમિત્તે વડા પ્રધાન, ગૃહ પ્રધાન અને વિપક્ષી નેતાઓ સહિત અનેક નેતાઓએ શહીદોને શ્રદ્ધાંજલિ આપી

નવીદિલ્હી, કારગિલ વિજય દિવસ નિમિત્તે, સંરક્ષણ પ્રધાન રાજનાથ સિંહે દ્રાસમાં ગર્જના કરી અને પાકિસ્તાન પર નિશાન સાધ્યું. દ્રાસમાં કારગિલ યુદ્ધ સ્મારક ખાતે સંરક્ષણ પ્રધાન રાજનાથ સિંહે કહ્યું, "કારગિલ યુદ્ધ ફક્ત ભારત માટે લશ્કરી અને રાજદ્વારી વિજય નહોતો. તે એક એવી ક્ષણ હતી જ્યારે સમગ્ર વિશ્વએ ભારતીય સૈનિકોની અતુટ હિંમત અને બહાદુરી જોઈ હતી. કારગિલ યુદ્ધ દરમિયાન ભારતીય સૈનિકોની બહાદુરીએ એક એવો ઇતિહાસ રચ્યો જે દરેક ભારતીય માટે ગર્વનો વિષય છે." સંરક્ષણ પ્રધાન રાજનાથ સિંહે કહ્યું, "આપણા બહાદુર



સૈનિકોએ હંમેશા અસાધારણ બહાદુરી અને હિંમત દર્શાવી છે. અમે તાજેતરમાં ઓપરેશન સિંદૂરની સફળતાની પ્રથમ વર્ષગાંઠની ઉજવણી કરી. આ ઓપરેશન દરમિયાન, આપણા બહાદુર સૈનિકો અને અધિકારીઓએ આતંકવાદીઓ



અને તેમના આકાઓને યોગ્ય જવાબ આપ્યો જેને તેઓ ક્યારેય ભૂલી શકશે નહીં. ભારત પાકિસ્તાનના દરેક નાપાક કૃત્યનો જવાબ તેઓ કલ્પના પણ કરી શકે તેના કરતાં વધુ ગંભીર બળથી આપવાની ક્ષમતા ધરાવે છે. હું આ પ્લેટફોર્મ પરથી સ્પષ્ટ સંદેશ

આપવા માંગુ છું કે ભારતના સાર્વભૌમત્વને જોખમમાં મૂકતા દરેક નાપાક કૃત્યનું આ પરિણામ હશે." સંરક્ષણ પ્રધાન રાજનાથ સિંહે કહ્યું, "આ યુદ્ધ સ્મારકમાં, તમને આખું ભારત દેખાશે. આ શહીદોમાં, તમને હિમાચલ પ્રદેશ, નાગાલેન્ડ, મેઘાલય, તમિલનાડુ અને દેશના દરેક ભાગના લોકોના નામ મળશે. તમને મંદિરો, મસ્જિદો, ગુરુદ્વારા અને ચર્ચની મુલાકાત લેનારાઓના નામ પણ મળશે. જે લોકો આ દેશને તોડવાનું સ્વપ્ન જુએ છે તેઓએ આ દિવાલ જોવી જોઈએ. આ દિવાલ ભારતના ભાગલા પાડવાના તેમના સપનાનો જવાબ છે."

અમેરિકાના સિએટલમાં ફૂડ ફેસ્ટિવલમાં અંધાધૂંધ ગોળીબારમાં બે લોકોના મોત અજાણ્યા શખ્સે કરેલા ગોળીબારમાં પાંચ લોકોને ગંભીર ઈજા

સિએટલ આશરે ૬ વાગ્યે સિએટલ સેન્ટર અમેરિકાના સિએટલ શહેરમાં આયોજિત વાર્ષિક 'બાઈટ ઓફ સિએટલ ફૂડ ફેસ્ટિવલ' દરમિયાન એક અજાત બંદુકધારીએ અંધાધૂંધ ગોળીબાર કર્યો હતો. મીડિયા રિપોર્ટ્સ સુજબ, આ ભીષણ ગોળીબારની ઘટનામાં ૨ લોકોના ઘટનાસ્થળે જ મોત થયા છે, જ્યારે ઓછામાં ઓછા ૫ અન્ય લોકો ગંભીર રીતે ઘાયલ થયા છે. આ કટ્ટણ ઘટના સ્થાનિક સમય અનુસાર રવિવારે સાંજે

આશરે ૬ વાગ્યે સિએટલ સેન્ટર આર્મરી બિલ્ડિંગની બિલકુલ બહાર બની હતી. તે સમયે વાર્ષિક ફૂડ ફેસ્ટિવલનો આનંદ માણવા માટે હજારોની સંખ્યામાં લોકો એકઠા થયા હતા. અચાનક થયેલા ફાયરિંગને કારણે લોકોમાં ભારે અફરાતફરી અને નાસભાગ મચી ગઈ હતી. ઘટનાની જાણ થતાં જ પોલીસ અને ઈમરજન્સી સેવાઓની ટીમોએ સ્થળ પર પહોંચીને મોટા પાયે રાહત તથા બચાવ કામગીરી શરૂ કરી દીધી હતી.

પશ્ચિમ બંગાળમાં ટીએમસી સરકારમાં રાહત યોજનામાં ગંભીર અનિયમિતતા : કેગ રિપોર્ટ

યકવાત અમ્ફાન બાદ રાહત યોજનામાં નુકસાનીનો અંદાજ વધુ હોવાનો અને લાભાર્થીઓની યાદીમાં પણ ગોટાળો હોવાનું કેગની તપાસમાં ખુલ્યું

કોલકાતા

કોમ્પ્રોલર અને ઓડિટર જનરલના એક અહેવાલમાં પશ્ચિમ બંગાળ સરકારની ચક્રવાત અમ્ફાન રાહત યોજનામાં ગંભીર અનિયમિતતાઓ તરફ ધ્યાન દોરવામાં આવ્યું છે. અહેવાલમાં જણાવાયું છે કે, ઘણા કિસ્સાઓમાં અમ્ફાનથી થયેલા નુકસાનનો અંદાજ વધારીને વધારવામાં આવ્યો હતો. તેમાં રાહત વિતરણમાં અનિયમિતતા, લાભાર્થીઓની

યાદીઓનું ડુપ્લિકેશન અને ચુકવણી પ્રક્રિયામાં ખામીઓ પણ બહાર આવી હતી. ઇન્સિપલ એકાઉન્ટન્ટ જનરલ (ઓડિટ-II) મનીષ કુમારે જણાવ્યું હતું કે કેગે અમ્ફાન રાહત પ્રણાલીમાં સુધારો કરવા માટે રાજ્ય સરકારને છ મુખ્ય ભલામણો કરી છે. તેમણે કહ્યું કે આપત્તિ વ્યવસ્થાપન અને રાહત કામગીરીમાં સુધારો કરવા માટે જિલ્લાઓમાંથી પ્રાપ્ત થયેલા નુકસાનના અહેવાલોને વધુ સચોટ અને પારદર્શક બનાવવાની

જરૂર છે. મનીષ કુમારના મતે, આપત્તિથી થયેલા નુકસાનનું સચોટ અને વૈજ્ઞાનિક રીતે મૂલ્યાંકન કરવું જોઈએ. રાહત સહાય માટે એક સમાન અને વ્યાપક અરજ પ્રક્રિયા અમલમાં મૂકવી જોઈએ. લાભાર્થીઓની પસંદગી કરવાની પ્રક્રિયા પારદર્શક અને ન્યાયી હોવી જોઈએ, કારણ કે ઘણા કિસ્સાઓમાં એક જ વ્યક્તિનું નામ બે વાર મળી આવ્યું હતું. રાહત ભંડોળ જાહેર કરતા પહેલા સંબંધિત અધિકારીઓ

દ્વારા ફરજિયાત રેકૉર્ડ તપાસ કરવી જોઈએ. રાહત સામગ્રીના સંગ્રહ અને વિતરણ માટે દેખરેખ પ્રણાલીને મજબૂત બનાવવી જોઈએ. જે કેસોમાં અનિયમિત અથવા શંકાસ્પદ ચુકવણી કરવામાં આવી છે તેની તપાસ થવી જોઈએ અને ગુનેગારો સામે પગલાં લેવા જોઈએ. તેમણે સમજાવ્યું કે રાજ્ય સરકારે આ સિસ્ટમોને મજબૂત બનાવવાનો દાવો કર્યો છે, પરંતુ કેગ ફક્ત સરકારી દાવાઓ પર આધાર રાખશે

“લાયન બ્રાન્ડ”

શુક્ર કૌચા, શુક્ર શિલાજીત, તથ તથા જાયફળ જેવા 15 આયુર્વેદિક ઔષધિઓથી બનેલી

“લાયન બ્રાન્ડ”

વા-નરી વટી

શ્રી નરનારાયણ આયુર્વેદિક ફાર્મસી

An ISO 9001-2015 & GMP Certified Company

ગણીતા દવાવાળાઓ પાસે ઉપલબ્ધ

For Inquiry : 94281 09072

UIN/GUJARAT/0053/2025

અમદાવાદ જિલ્લાના સાણંદ-બાવળા તાલુકાઓમાં મંત્રીઓ અને અધિકારીઓએ વિવિધ વિસ્તારોની સ્થળ-મુલાકાત લઈ પરિસ્થિતિનો તાગ મેળવ્યો

શિક્ષણ મંત્રી ડૉ. પ્રદ્યુમન વાજા અને મહેસૂલ રાજ્ય મંત્રી સંજયસિંહ મહીડાએ સાણંદ-બાવળાના વરસાદી પાણીથી ગ્રસ્ત વિવિધ વિસ્તારોમાં સ્થિતિની સમીક્ષા કરી

અમદાવાદ, મુખ્યમંત્રી શ્રી ભૂપેન્દ્ર પટેલે અમદાવાદ જિલ્લામાં વરસેલા ભારે વરસાદના કારણે વિવિધ તાલુકાઓમાં સર્જાયેલી પાણી ભરાવાની ગંભીર પરિસ્થિતિને ધ્યાને રાખીને શિક્ષણ મંત્રી ડૉ. પ્રદ્યુમન વાજા અને મહેસૂલ રાજ્ય મંત્રી સંજયસિંહ મહીડાને આ વિસ્તારોમાં તંત્રવાહકોનું માગદર્શન કરવા અને વરસાદી પાણીના નિકાલ કરવા સાથે સ્થિતિ ઝડપભેર પૂર્વવત કરવાની કામગીરીની દેખરેખ માટે બાવળા તથા સાણંદ તાલુકાની જવાબદારી સોંપી છે. કેન્દ્રીય ગૃહ મંત્રી શ્રી અમિતભાઈ શાહે પણ મુખ્યમંત્રીશ્રી સાથે આ વિસ્તારોની સ્થિતિ અંગે ટેલિફોન પર વાતચીત કરીને વિગતો મેળવી હતી. મુખ્યમંત્રીશ્રીએ આ સંદર્ભમાં બે મંત્રીશ્રીઓને બાવળા અને સાણંદ પહોંચવા સૂચનાઓ આપી હતી. શિક્ષણમંત્રી પ્રદ્યુમન વાજા અને રાજ્યમંત્રી સંજય સિંહ મહિડાએ રવિવારે આ અસરગ્રસ્ત વિસ્તારોની મુલાકાત લીધી હતી. ત્યાર બાદ તેમણે જિલ્લા વહીવટી તંત્રના અધિકારીઓ સાથે સમીક્ષા બેઠક યોજી, જરૂરી રાહત કામગીરી માટે સૂચનાઓ આપી હતી. અમદાવાદ જિલ્લામાં છેલ્લા કેટલાક દિવસોથી ભારે વરસાદની પરિસ્થિતિને પગલે સમગ્ર વહીવટી તંત્ર એક્શન મોડમાં છે. દરમિયાન, વરસાદી પાણીથી અસરગ્રસ્ત વિસ્તારોની સ્થિતિનો તાગ મેળવવા અને રાહત-બચાવ કામગીરીને વધુ ઝડપી બનાવવાના હેતુથી મંત્રીઓ તેમજ ઉચ્ચ અધિકારીઓએ ટ્રેક્ટરમાં બેસીને પૂરગ્રસ્ત વિસ્તારોમાં અંદર સુધી પહોંચીને પરિસ્થિતિનું ઝીણવટભર્યું નિરીક્ષણ કર્યું હતું. આ દીમે સાણંદ-બાવળા રોડ પર આવેલી ઈન્ટાસ કાર્મા, મટોડા, ગેલોપ્સ ઈન્ડસ્ટ્રિયલ એસ્ટેટ, કેનાલ પરના વિસ્તારો, બાવળા-સાણંદનાં મોડાસર, વિંછીયા અને માણકોલ સહિતનાં અસરગ્રસ્ત ગામો અને ઔદ્યોગિક વિસ્તારોની પ્રત્યક્ષ મુલાકાત લીધી હતી. મંત્રીઓ તેમજ અધિકારીઓએ પોતે પાણીમાં ઉતરીને સ્થાનિક નાગરિકો, વેપારીઓ અને ગ્રામજનો સાથે સીધી વાતચીત કરી હતી. તેમણે સ્થાનિકોની સમસ્યાઓ, પીવાના પાણી, ખોરાક અને રહેઠાણ અંગેની પ્રાથમિક જરૂરિયાતો વિશે પૂછછા કરી હતી અને કોઈ પણ નાગરિકને તકલીફ ન પડે તે માટે રાજ્ય સરકાર તેમજ જિલ્લા તંત્ર સંપૂર્ણપણે તેમની સાથે હોવાની ખાતરી આપી હતી.

નાયબ મુખ્યમંત્રી હર્ષ સંઘવીની અધ્યક્ષતામાં કારગીલ વિજય દિન નિમિત્તે ભવ્ય કાર્યક્રમ યોજાયો

મોટાવરાછાના રામ ચોક ખાતે ૧૦૦ ફૂટ ઉંચો રાષ્ટ્ર ધ્વજ લહેરાવવામાં આવ્યો તેમજ સરદાર પટેલની પ્રતિમા સ્થાપિત કરવામાં આવી

સુરત, મોટા વરાછાના રામ ચોક ખાતે રાજ્યના નાયબ મુખ્યમંત્રી હર્ષ સંઘવીની અધ્યક્ષતામાં કારગીલ વિજય દિવસ નિમિત્તે એક ભવ્ય અને ગૌરવપૂર્ણ કાર્યક્રમનું આયોજન કરવામાં આવ્યું હતું. મોટા વરાછા વિસ્તારમાં આપણા દેશની શાન અને અખંડ દેશભક્તિના પ્રતીક સમો ૧૦૦ ફૂટ ઊંચો ભવ્ય રાષ્ટ્રધ્વજ અત્રેના સુદામા ચોક નજીક રામ ચોક ખાતે સ્થાપિત કરવામાં આવ્યો હતો. આ સમારોહમાં નાયબ મુખ્યમંત્રી શ્રી હર્ષભાઈ સંઘવીએ જણાવ્યું હતું કે આ માત્ર એક ધ્વજની સ્થાપના નહિ, પરંતુ દેશપ્રેમ, રાષ્ટ્રીય એકતા, શૌર્ય અને આપણા ગૌરવશાળી ભારત પ્રત્યેની અવિચળ શ્રદ્ધાનું જીવંત પ્રતીક છે. આ ઐતિહાસિક પહેલ સમગ્ર વિસ્તાર માટે ગૌરવની ક્ષણ બની રહી છે. અને આવનારી પેઢીઓને દેશભક્તિની પ્રેરણા આપતી રહેશે. આ સુનિશ્ચિત કરવા માટે ભાજપે પોતાની આખી રાજકીય ફોજ વડોદરામાં ઉતારી દીધી છે. સ્થિતિ એવી છે કે ગઈકાલે મુખ્યમંત્રીએ વડોદરાની મુલાકાત લીધી હતી, તો એ પહેલા નાયબ મુખ્યમંત્રી અને પ્રદેશ અધ્યક્ષ પણ પ્રચારના રણમેદાનમાં આવી ભારે વરસાદ વચ્ચે પણ શાસક પક્ષ દ્વારા આ બેઠક જીતવા માટે પ્રચારનો ધમધમાટ પૂરજોશમાં ચાલી રહ્યો છે. મહત્વપૂર્ણ છે કે, આ બેઠક ભાજપના સીનિયર ધારાસભ્ય અને પૂર્વ મંત્રી યોગેશ પ્રભુત્વ હેઠળ રહેલી આ બેઠક પર પાલી પડી છે. ભાજપ તરફથી સતીષભાઈ પટેલ મેદાનમાં છે જ્યારે કોંગ્રેસ તરફથી ભીખાભાઈ રબારી વચ્ચે ટક્કર જોવા મળશે. પેટાચૂંટણીમાં વિજય



લોક સાહિત્યકાર હકાભા ગઢવીની કારને નડયો અકસ્માત : હકાભાનો બચાવ

મિત્રો સાથે હિંગળાજ માતાજીના મંદિરે દર્શન કરવા માટે ગયા હતા આવેલા પ્રસિદ્ધ હિંગળાજ માતાજીના મંદિરે દર્શન કરવા માટે ગયા હતા. હકાભા દર્શન કરીને ફોર્ચ્યુનર કારમાં પરત ફરી રહ્યા હતા તે સમયે અચાનક રસ્તા પર સાપ આડો ઉતર્યો હતો. સાપને બચાવવાનો પ્રયાસ કરતી વખતે કાર પરથી સ્ટેયરિંગ પરનો કાબુ ગુમાવતાં ફોર્ચ્યુનર કાર સીધી રસ્તા કિનારે પાણીમાં ખાબકી હતી. ઘટના સમયે હકાભાની પાછળ જ બીજી ગાડીમાં તેમના અન્ય મિત્રો પણ આવી રહ્યા હતા. અકસ્માત થતાં જ મિત્રોએ તાત્કાલિક સ્થળ પર પહોંચીને હકાભા ગઢવીને કારમાંથી સુરક્ષિત રીતે બહાર કાઢ્યા હતા. હાસ્ય કલાકાર સુરક્ષિત હોવાના સુરક્ષિત છે. મળતી માહિતી મુજબ, હકાભા ગઢવી પોતાના મિત્રો સાથે બૈસાબગઢ નજીક સુરેન્દ્રનગર, લોક સાહિત્યકાર હકાભા ગઢવીની કારને અકસ્માત નડ્યો હોવાના અહેવાલ સામે આવ્યા છે. મિત્રો સાથે માતાજીના દર્શન કરીને પરત ફરી રહ્યા હતા તે સમયે પીપળા અને બૈસાબગઢ ગામ વચ્ચે આ ઘટના બની હતી. સદનસીબે આ અકસ્માતમાં હકાભા ગઢવીનો આબાદ બચાવ થયો છે અને તેઓ સુરક્ષિત છે. મળતી માહિતી મુજબ, હકાભા ગઢવી પોતાના મિત્રો સાથે બૈસાબગઢ નજીક

વરસાદ બંધ છતાં પાણી ના ઓસરતા બોપલમાં ત્રસ્ત નાગરિકોએ અમદાવાદના મેયરને ઘેરીને સવાલો કર્યા

અમદાવાદ, ગયા અઠવાડિયે શહેરમાં વરસેલા અતિભારે વરસાદ બાદ બોપલ, ઘુમા અને શેલા સહિતના વિસ્તારોમાં મોટા પ્રમાણમાં પાણી ભરાવાની સમસ્યા થઈ હતી પણ ત્રણ દિવસ બાદ સુધી પણ પાણીનો નિકાલ ન થતાં સ્થાનિકોમાં ભારે રોષ જોવા મળ્યો. આ દરમિયાન મેયર હિતેષ બારોટે બોપલ ગામની મુલાકાતે પહોંચતા સ્થાનિક રહેવાસીઓ અને કોંગ્રેસના કાર્યકરોએ તેમને ઘેરી પોતાની સમસ્યાઓ રજૂ કરી હતી. આ સમયે સ્થાનિકોનો આક્ષેપ છે કે, સતત ત્રણ દિવસ સુધી ઘરોમાં પાણી ભરાયેલા રહેતાં જનજીવન અસ્તવ્યસ્ત બન્યું છે. ઘરમાં પાણી ઘૂસી જવાથી ઘરવખરી, ઈલેક્ટ્રોનિક્સ સાધનો, અનાજ સહિતની ચીજવસ્તુઓને નુકસાન પહોંચ્યું છે. કેટલાક વિસ્તારોમાં લોકો પીવાનું પાણી અને જરૂરી વસ્તુઓ મેળવવા માટે બોટનો સહારો લેવા મજબૂર બન્યા હતા. વરસાદ બંધ રહ્યો હોવા છતાં લોકોના ઘરમાં ૨-૩ ફૂટ પાણી ભરાયેલા છે. વરસાદી પાણીની સ્થિતિ તો બોપલ જ્યારે નગરપાલિકા હતું ત્યારે પણ નહોતી



તેવી રજૂઆત સ્થાનિકોએ મેયરને કરી હતી. અમદાવાદના મેયર હિતેશ બારોટે મુલાકાત દરમિયાન સ્થાનિકો ને જણાવ્યું હતું કે, મહાનગરપાલિકા દ્વારા વરસાદી પાણીના નિકાલની કામગીરી યુદ્ધના ધોરણે ચાલી રહી છે. તેમણે હોબાળો કરનાર વ્યક્તિ કોંગ્રેસ સાથે સંકળાયેલા હોવાનું કહી સ્થાનિકોની સમસ્યાઓના નિરાકરણ માટે તંત્ર સતત કાર્યરત હોવાનું જણાવ્યું છે. કોંગ્રેસના સ્થાનિક આગેવાનોએ આક્ષેપ કર્યો કે, વરસાદ બાદ અનેક રજૂઆતો છતાં સમયસર કાર્યવાહી કરવામાં આવી નહોતી. તેમનું કહેવું છે કે રહેણાંક વિસ્તારોમાંથી પાણી કાઢવાની પ્રાથમિકતા હોવી જોઈએ હતી, પરંતુ કામગીરીમાં વિલંબ થતાં લોકોને ભારે હાલાકીનો સામનો કરવો પડ્યો. આ સમગ્ર કામગીરી દરમિયાન, સૈનિકોએ જળમગ્ન થયેલા અને દુર્ગમ વિસ્તારોમાં

ધોળીધજા અને વાંસલ ડેમ ૧૦૦% ભરાતાં નિયાણવાળા ગામોને સાવચેત કરાયા સુરેન્દ્રનગરના ૧૧ જળાશયોમાં નવા પાણીની આવક

સુરેન્દ્રનગર, છેલ્લા ૪ દિવસમાં થયેલા સાર્વત્રિક વરસાદને કારણે સુરેન્દ્રનગર જિલ્લામાં જળસંપત્તિમાં નોંધપાત્ર વધારો થયો છે જેમાં જિલ્લાના મુખ્ય ૧૧ જળાશયોમાં મોટા પ્રમાણમાં નવા નીરની આવક થઈ હતી. સ્થાનિક જળસંપત્તિ વિભાગના જણાવ્યા અનુસાર, સુરેન્દ્રનગર શહેરની જવાદોરી સમાન ધોળીધજા ડેમ અને સુડા તાલુકાનો વાંસલ ડેમ સંપૂર્ણ એટલે કે ૧૦૦% ભરાઈ ગયા છે. આ સિવાય મૂળી તાલુકામાં આવેલો નાયકાડેમ ૬૫% સુધી ભરાઈ ચૂક્યો છે. સુરેન્દ્રનગર જિલ્લાના અન્ય નાના-મોટા ડેમોમાં પણ સરેરાશ ૬૦% જેટલી પાણીની નવી આવક નોંધાઈ છે, જેનાથી પીવાના પાણી અને સિંચાઈની સમસ્યામાં મોટો રાહત મળશે. જિલ્લાના ધોળીધજા અને વાંસલ ડેમ પૂર્ણ ક્ષમતાએ ભરાઈ જતાં વહીવટી તંત્ર દ્વારા તંકેદારીના ભાગરૂપે તાત્કાલિક પગલાં લેવામાં આવ્યા છે. ડેમના નીચાણવાળા વિસ્તારોમાં આવેલા ગામોને એલર્ટ કરી દેવામાં આવ્યા છે. તંત્ર દ્વારા નદી કિનારે કે ડેમ નજીકના વિસ્તારોમાં બિનજરૂરી અવરજવર ના કરવા કડક સૂચના આપવામાં આવી છે. આ પરિસ્થિતિ અંગે માહિતી આપતાં સુરેન્દ્રનગર સિંચાઈ વિભાગના કાર્યપાલક ઈજનેર દિવ્યેશ કણસાગરા જણાવ્યું છે કે, સુરેન્દ્રનગર જિલ્લાના કચ્છના કણસાગરા જળાશયોમાં પાણીની આવક સતત થઈ રહી છે.

સુરતના દેલાડવામાં જળબંબાકાર; ૧૨ કલાકથી લોકો ઘરમાં ફસાયા બાદ તંત્ર આવ્યું મદદમાં સુરતમાં પૂરના ત્રણ દિવસ પછી પણ અનેક વિસ્તારોમાં કાદવ-કીચડની તકલીફ

સુરત, સુરત સહિત દક્ષિણ ગુજરાત અનેક વિસ્તારોમાં છેલ્લા કેટલાક દિવસોથી જળબંબાકારની સ્થિતિમાં જનજીવન ખોરવાયું છે. જેમાં સુરતમાં ભારે વરસાદના કારણે ડિંડોલી વિસ્તારમાં આવેલું દેલાડવા જળમગ્ન બન્યું છે. જેમાં ૧૨ કલાકથી વરસાદી પાણી ન ઓસરતા દેલાડવાની અનેક સોસાયટીઓના રહીશો પોતાના જ ઘરમાં કેદ થવા મજબૂર બન્યા છે. અતિભારે વરસાદના કારણે પાણી ભરાયેલા છે. જેના લીધે મેડિકલ ઈમરજન્સીમાં પણ વાહન પહોંચી શકે તેવી સ્થિતિ નથી. સુરતના દેલાડવામાં ધોધમાર વરસાદના કારણે અનેક સોસાયટીમાંથી પાણી ભરાયા છે, અનેક સોસાયટીઓમાં ચારેતરફ માત્ર પાણી જ પાણી જોવા મળી રહ્યું છે. સ્થાનિકોની આટલી વિકટ પરિસ્થિતિ હોવા છતાં ગામના સરપંચનો કોઈ જ અતોપતો નથી, જેના કારણે લોકોમાં ભારે રોષ જોવા મળી રહ્યો છે. સુરત શહેર હાલ પૂર જેવી સ્થિતિનો સામનો કરી રહ્યું છે, જ્યાં ભારે વરસાદને કારણે ખાડીઓમાં પાણી ભરાવાના પરિણામે અનેક વિસ્તારો જળબંબાકાર બન્યા છે. વરસાદ બંધ થયાના ત્રણ દિવસ વીતી ગયા હોવા છતાં, શહેરના રહેણાંક વિસ્તારોમાં, ખાસ કરીને શાંતિકુંજ સોસાયટી જેવા વિસ્તારોમાં, પાણીનો ભરાવો યથાવત છે. આ પરિસ્થિતિ સ્થાનિક રહેવાસીઓ માટે ભારે મુશ્કેલીઓ અને નુકસાનનું કારણ બની છે. સુરતના અનેક વિસ્તારોમાં લોકોના ઘરોમાં વરસાદી પાણી ભરાઈ રહેવાથી ઘરવખરીને વ્યાપક નુકસાન પહોંચ્યું છે. અનાજ, કપડાં, ફર્નિચર, અને અન્ય કિંમતી સામાન સંપૂર્ણપણે પલળી ગયો છે અથવા નાશ પામ્યો છે. આ ઉપરાંત, ટેલિવિઝન, ફીજ, અને અન્ય ઈલેક્ટ્રોનિક્સ ઉપકરણોને પણ ભારે નુકસાન થયું છે, જેનો આર્થિક બોજ સામાન્ય પરિવારો પર આવી પડ્યો છે.



ભારતીય સૈન્યએ ગુજરાત, દાદરા અને નગર હવેલીમાં મોટી પૂર રાહત અને બચાવ કામગીરી પૂર્ણ કરી

અમદાવાદ, ભારતીય સૈન્યએ ગુજરાતના કેટલાક ભાગો અને કેન્દ્રશાસિત પ્રદેશ દાદરા અને નગર હવેલીમાં નિરંતર વરસાદને કારણે સર્જાયેલી પૂરની પરિસ્થિતિનો તાત્કાલિક પ્રતિભાવ કામગીરી હાથ ધરીને, દક્ષિણ કમાન્ડના નેતૃત્વ હેઠળ, ૨૩ જુલાઈ ૨૦૨૬ના રોજ સાંજે માનવતાવાદી સહાય અને આપદા રાહત (HADR) કામગીરીની શરૂઆત કરી હતી. છેલ્લા ત્રણ દિવસમાં, એન્જિનિયર અને તબીબી ટીમો સહિતની રાહત અને બચાવ ટુકડીઓ, NDRF, SDRF, રાજ્ય કટોકટી કામગીરી કેન્દ્ર (SEOC)એ, નાગરિક પ્રશાસન અને અન્ય એજન્સીઓ સાથે ગાઢ સંકલનમાં અથાક કાર્યરત રહીને અસરગ્રસ્ત લોકોને સમયસર સહાય પૂરી પાડી હતી. સૈન્યએ નવસારી, વલસાડ, વાપી, સિલવાસા તેમજ ધોળકા અને રાજોડા સહિત અમદાવાદના પૂરગ્રસ્ત વિસ્તારોમાં, અનેક રાહત અને બચાવ ટુકડીઓ તેનાત કરી હતી, જ્યારે નવી ઉભી થઈ રહેલી આકસ્મિક પરિસ્થિતિઓનો સામનો કરવા માટે વધારાની ટુકડીઓને સાબઘી રાખવામાં આવી હતી. આ સમગ્ર કામગીરી દરમિયાન, સૈનિકોએ જળમગ્ન થયેલા અને દુર્ગમ વિસ્તારોમાં




બચાવ કામગીરી હાથ ધરીને ૭૯૦ થી વધુ ફસાયેલા નાગરિકોને સુરક્ષિત રીતે બહાર કાઢ્યા હતા. તબીબી ટીમોએ જરૂરિયાતમંદોને તાત્કાલિક આરોગ્યસંભાળ પૂરી પાડી હતી, જ્યારે રાહત ટીમોએ અસરગ્રસ્ત રહેવાસીઓને ભોજન, પીવાનું પાણી અને અન્ય આવશ્યક પુરવઠાઓનું વિતરણ કર્યું હતું. સૈન્યના જવાનોએ અસરગ્રસ્ત વિસ્તારોમાં પરિસ્થિતિને ફરી સામાન્ય કરવા માટે નાગરિક પ્રશાસનને પણ મદદ કરી હતી. આ રાહત ઓપરેશનમાં આંકડાઓ ઉપરાંત, હિંમત, સ્થિતિસ્થાપકતા અને નિઃસ્વાર્થ સેવાની અસંખ્ય પ્રેરણાદાયી ગાથાઓ જોવા મળી.

શ્વાસનળીમાં દોઢ વર્ષથી ફસાયેલો દાંત માત્ર ૨ મિનિટમાં બહાર કાઢી દર્દીને આપ્યું નવજીવન

ટીમવર્ક અને અદ્યતન ટેકનોલોજીથી દર્દીને મળ્યું નવજીવન: સિવિલ હોસ્પિટલના મેડિકલ સુપ્રિટેન્ડેન્ટ ડૉ. રાકેશ જોશી

અમદાવાદ, અમદાવાદ સિવિલ હોસ્પિટલના નિષ્ણાત તબીબોએ ઉર્જુષ ક્રેશલ્સ અને અદ્યતન ટીમવર્કનો પરિચય આપતાં વધુ એક જટિલ અને દુર્લભ કેસમાં નોંધપાત્ર સફળતા મેળવી છે. પંચમહાલ જિલ્લાના ૪૭ વર્ષીય બળવંતભાઈની શ્વાસનળીમાં આશરે દોઢ વર્ષથી ફસાયેલો દાંત માત્ર ૨ મિનિટમાં સફળતાપૂર્વક બહાર કાઢીને તબીબોએ તેમને નવજીવન આપ્યું છે. દર્દી બળવંતભાઈના જણાવ્યા અનુસાર, આશરે દોઢ વર્ષ પહેલાં તેમનો એક દાંત આપોઆપ પડી ગયો હતો અને પાણી પીતી વખતે અજાણતા શ્વાસનળીમાં જતો રહ્યો હતો. જેના કારણે છેલ્લા એક મહિનાથી તેમને સતત ઉધરસ અને શ્વાસ લેવામાં ગંભીર તકલીફ થઈ રહી હતી. દર્દીને ૨૦ જુલાઈ, ૨૦૨૬ના રોજ અમદાવાદ સિવિલ હોસ્પિટલના પલ્મોનરી મેડિસીન વિભાગમાં દાખલ કરવામાં આવ્યા હતા. જ્યાં તબીબી તપાસ દરમિયાન માલુમ પડ્યું હતું કે, આ દાંત શ્વાસનળીની એક શાખામાં ઊંડે સુધી ફસાયેલો હતો. કેસની ગંભીરતાને ધ્યાને રાખી પલ્મોનરી મેડિસીન, કાન-નાક-ગળા (ENT) અને એનેસ્થેસિયા વિભાગના તબીબોએ સંયુક્ત સારવાર યોજના તૈયાર કરી હતી. ત્યારબાદ ૨૩ જુલાઈ, ૨૦૨૬ના રોજ ઓપરેશન થિયેટરમાં અદ્યતન બ્રોન્કોસ્કોપિક ટેકનીકની મદદથી આ દાંતને માત્ર ૨ મિનિટના ટૂંકા ગાળામાં સફળતાપૂર્વક બહાર કાઢી દર્દીને નવજીવન આપ્યું હતું.



ભાવનગરમાં ગોડાઉનનો હમો ઉઘરાવી જાનથી મારી નાખવાની ધમકી આપનાર શખ્સ ઝડપાયો

ટ્રાન્સપોર્ટરને છરી મારી દેવાની ધમકી આપી રૂ. ૧૫૦૦ પડાવનાર માથાભારે દેવા મકવાણાની ગંગાજળિયા પોલીસે કરી ધરપકડ

ભાવનગર,તા.૨૭
ભાવનગર શહેરના જૂનાબંદર રોડ પર આવેલા ગોડાઉનના ભાડા બાબતે ટ્રાન્સપોર્ટના વેપારીને ફોન પર તથા રૂબરૂ આવી જાનથી મારી નાખવાની અને ગોડાઉન સળગાવી દેવાની ધમકી આપી બળજબરીથી હમો પડાવનાર શખ્સને ગંગાજળિયા પોલીસે ઝડપી લીધો છે.

ઘોંઘાસકર્ફલ વિસ્તારમાં રહેતા ૬૮ વર્ષીય ટ્રાન્સપોર્ટર કિશનચંદ કુલચંદ રાજાઈને આરોપી દેવાંગ ઉર્ફે દેવો રાજાભાઈ મકવાણાએ ફોન કરી "પરામાંથી દેવો બોલું છું, ગોડાઉન ભાડે આપ્યું છે તેનો



હમો થશે" કહી ધમકાવ્યા હતા. ત્યારબાદ સવારે ગોડાઉન બહાર પહોંચી આરોપીએ છરીના ધા ઝીંકી જાનથી મારી

નાખવાની ધમકી આપી ડર બતાવી બળજબરીથી રૂ. ૧૫૦૦ પડાવી લીધા હતા અને આવતા મહિને વધુ રકમ માંગવાની ધમકી આપી ફરાર થઈ ગયો હતો.

આ અંગે વેપારીએ ગંગાજળિયા પોલીસ સ્ટેશનમાં ફરિયાદ નોંધાવતા પોલીસે મુજબ ૩૦૮(પ), ૩૦૯ અને ૩૫૧(૩) મુજબ ગુનો દાખલ કર્યો હતો. ગંગાજળિયા પોલીસે ત્વરિત કાર્યવાહી કરી ગણતરીની કલાકોમાં જ આરોપી દેવાંગ ઉર્ફે દેવો મકવાણા (ઉ.વ. ૨૬, રહે. કરચલિયા પરા)ની ધરપકડ કરી કાયદેસરની કાર્યવાહી હાથ ધરી છે.

મહુવાના સેદરડા ગામે વાડીએ ઢોર ચરાવવા બાબતે સગર્ભા પર હુમલો

ભાવનગર,તા.૨૭
ભાવનગર જિલ્લાના મહુવા તાલુકાના સેદરડા ગામે પોતાની વાડીએ ખેતીકામ કરી રહેલા પૂજાબેન એભલભાઈ ગોહિલ પર તેમના શેઢા પડોશીએ માલઢોર ચરાવવા બાબતે ઉશ્કેરાઈને હુમલો કર્યો હોવાની ઘટના સામે આવી છે.

વાડીની વાડ તૂટી જતી હોવાથી પૂજાબેન પડોશી બુધા બીજલભાઈ મોરીને ઢોર ચરાવવાની ના પાડી હતી. આ વાતથી ઉશ્કેરાઈને બુધા મોરીએ અપશબ્દો બોલી, મહિલાનો હાથ પકડી ધક્કો મારી માં પર થાપડ મારી દીધી હતી.

વાડ તૂટવાની ના પાડતાં પડોશીએ મહિલાને થપ્પડ મારી ધમકાવી: મુંટવડા પોલીસે પિતા-પુત્ર સામે નોંધ્યો ગુનો

ભાવ. બાંદ્રા સ્પેશિયલ ટ્રેનની મુદત એક મહિનો લંબાવાઈ : કાયમી નહીં કરવામાં મેલી મુરાદ !

તહેવારોની ભીડને પહોંચી વળવા રેલવેએ ફેરા લંબાવ્યા, પણ સ્પેશિયલ ભાડાના નામે વધુ રકમ વસૂલાતાં યાત્રિકોમાં અસંતોષ; ટ્રેનોને કાયમી કરવા લોક માંગ

ભાવનગર,તા.૨૭
ભાવનગર મંડળમાંથી પસાર થતી બે જોડી સાપ્તાહિક સ્પેશિયલ ટ્રેનોના ફેરાઓમાં વધારો કરવાનો રેલવે પ્રશાસન દ્વારા નિર્ણય લેવામાં આવ્યો છે. મુસાફરોની સુવિધા માટે લેવાયેલા આ નિર્ણયથી રાહત તો મળી છે, પરંતુ ટ્રેનો કાયમી કરવાના બદલે સ્પેશિયલ દરથી ચલાવવામાં આવતી હોવાથી યાત્રિકો પર વધારાનો આર્થિક બોજ ચથાવત રહ્યો છે.

ભાવનગર મંડળના વરિષ્ઠ મંડળ વાણિજ્ય પ્રબંધક અતુલ

કુમાર ત્રિપાઠીએ જણાવ્યા અનુસાર, ટ્રેન નં. ૦૮૨૦૮ ભાવનગર ટર્મિનસ-બાન્દ્રા ટર્મિનસ સાપ્તાહિક સ્પેશિયલ હવે ૨૭ ઓગસ્ટ, ૨૦૨૬ સુધી અને વળતી ટ્રેન નં. ૦૮૨૦૭ બાન્દ્રા-ભાવનગર સ્પેશિયલ ૨૮ ઓગસ્ટ, ૨૦૨૬ સુધી દોડશે. આ જ રીતે, ટ્રેન નં. ૦૮૦૧૮ વેરાવળ-બાન્દ્રા ટર્મિનસ સ્પેશિયલ ૩૧ ઓગસ્ટ, ૨૦૨૬ સુધી અને ટ્રેન નં. ૦૮૦૧૭ બાન્દ્રા-વેરાવળ સ્પેશિયલ ૩૦ ઓગસ્ટ, ૨૦૨૬ સુધી લંબાવવામાં આવી છે.

મંડળ રેલ પ્રબંધક દિનેશ

બાળકોના ઉત્સર્જન તંત્રની સુરક્ષા કાજે ભાવનગરમાં સર્જાયો તબીબી જ્ઞાનનો મહાકુંભ બાળકોના કિડનીના રોગોના નિદાન અને આધુનિક સારવાર માટે ભાવનગરમાં યોજાયો તબીબી સેમિનાર

‘કિડ્સ કિડની કનેક્ટ’ પરિસંવાદમાં રાજ્યભરના તબીબોએ બાળ કિડનીના જટિલ રોગોના નિદાન અને પ્રાયોગિક સારવારનું માર્ગદર્શન મેળવ્યું

ભાવનગર,તા.૨૭
એકેડેમી ઓફ પીડિયાટ્રિક્સ, ગુજરાતના પ્રમુખીય આયોજન અંતર્ગત બાળ કિડનીના રોગોના નિદાન અને આધુનિક ચિકિત્સા ક્ષેત્રે જાગૃતિ લાવવાના હેતુથી એકેડેમી ઓફ પીડિયાટ્રિક્સ વેલ્ફેર, ભાવનગર દ્વારા સ્થાનિક આઈ.એમ.એ. હોલ ખાતે ‘કિડ્સ કિડની કનેક્ટ’ વિષયક તબીબી મેડીયુલનું ભવ્ય આયોજન કરવામાં આવ્યું હતું. આ વિશેષ આયોજનમાં ભાવનગર તથા આસપાસના વિસ્તારોમાંથી મોટી સંખ્યામાં બાળરોગ નિષ્ણાતો, અનુસ્નાતક તાલીમાર્થીઓ તેમજ



ચિકિત્સકોએ ઉત્સાહભરે ભાગ લીધો હતો, જ્યાં ડો. મેહુલ એમ. ગોસાઈએ સ્વાગત પ્રવચન આપી કાર્યક્રમની પૃષ્ઠભૂમિ રજૂ કરી હતી. સમગ્ર આયોજન દરમિયાન

પાડવામાં આવ્યું હતું. વૈજ્ઞાનિક સત્તો દરમિયાન ડો. અંશુમાન સાહાએ મૂળાશયના ચેપની નવીન સારવાર પદ્ધતિઓ, ડો. રાશિ ગુપ્તાએ પેશાબમાં લોહી આવવાની ગંભીરતા, ડો. મહિપાલ ખંડેલવાલે ગર્ભસ્થ શિશુમાં કિડનીના સોજાની સમસ્યા, ડો. અંકુર કોઠારીએ પ્રોટીન લીકેજ (નેફ્રોટિક સિન્ડ્રોમ) તથા ડો. કિશ્મી વાળાએ કિડનીની આકસ્મિક નિષ્ફળતા અને ડાયાલિસિસ વગરની સારવાર પર વિગતવાર છાણાવટ કરી હતી.

આ શૈક્ષણિક પરિસંવાદનું મુખ્ય આકર્ષણ પેટના ડાયાલિસિસ (પેરિટોનિયલ ડાયાલિસિસ) પર આધારિત પ્રાયોગિક તાલીમશાળા રહી હતી, જેમાં નિષ્ણાત ચિકિત્સકો ડો. અંકુર કોઠારી, ડો. અંશુમાન સાહા, ડો. રાશિ ગુપ્તા, ડો. મહિપાલ ખંડેલવાલ અને ડો. કિશ્મી વાળાએ ઉપસ્થિત તમામ તબીબોને પ્રાયોગિક માર્ગદર્શન પૂરું પાડ્યું હતું. આ ભવ્ય સફળ આયોજનને સંસ્થાના રાજ્ય કક્ષાના હોદ્દદારો ડો. ઝંખના સંઘવી, ડો. કિરીટકુમાર સિસોદિયા, ડો. જગદીશ ખમર, ડો. નેહલ પટેલ, ડો. પ્રશાંત કારિયા અને ડો. જીગેન શાહનું વિશેષ માર્ગદર્શન સાંપડ્યું હતું. આ આયોજનને સફળ

બનાવવામાં મુખ્ય કાર્યક્રમ પ્રભારી તરીકે ડો. અંકુર કોઠારી અને ઝોનલ પ્રભારી તરીકે ડો. મહિપાલ ખંડેલવાલે મહત્વની ભૂમિકા ભજવી હતી. સંસ્થાના ભાવનગર પ્રમુખ ડો. મેહુલ એમ. ગોસાઈના નેતૃત્વ હેઠળ ઉપપ્રમુખ ડો. હાર્દેવસિંહ મોરી, મંત્રી ડો. હિનલ ગુજરાતી, સંયુક્ત મંત્રી ડો. આરાધનાબા ગોહિલ તથા ખજાનચી ડો. ભૂષિત ગઢિયા સહિતની સમગ્ર ટીમે આયોજનને આખરી ઓપ આપ્યો હતો, જેનાથી સતત તબીબી શિક્ષણ અને બાળ આરોગ્ય ક્ષેત્રે નવું બળ મળ્યું છે.

ઢસા મુકામે ગુરુપૂર્ણિમા મહોત્સવ સાથે યોજાશે રક્તદાન મહાશિબિર અને દંતચિકિત્સા

ભાવનગર,તા.૨૭
ઢસા મુકામે 'સ્વામી નિર્દોષાનંદજી સર્વજન મંડળ' દ્વારા આગામી ૨૮ જુલાઈ બુધવારના રોજ ગુરુપૂર્ણિમા મહોત્સવ, રક્તદાન મહાશિબિર તેમજ દંતચિકિત્સા કેમ્પનું ભવ્યાતિભવ્ય આયોજન કરવામાં આવ્યું છે. રક્તદાન મહાશિબિર યોજાશે. સ્વામી નિર્દોષાનંદ સરસ્વતીજી મહારાજના સદશિષ્ય સ્વામી ભોલાનંદ સરસ્વતીજી મહારાજની અધ્યક્ષતામાં આ મહોત્સવ યોજાશે.

મહોત્સવ દરમિયાન સવારે ૮.૦૦ કલાકે ગુરુવંદના અને ધૂન-સંકીર્તનથી શુભારંભ થશે. ત્યારબાદ પોડ્શોપચાર, પૂજનવિધિ, સ્વાગત વિધિ અને ધર્મપ્રેમી જનતાને દર્શન, મહાપ્રસાદ તેમજ રક્તદાનનો સવારે ૧૦:૦૦ કલાકે સ્વામી ભોલાનંદ સરસ્વતીજી મહારાજ બપોરે ૧૨:૩૦ કલાકે સમુદ ભોજન-મહાપ્રસાદનું આયોજન રાખવામાં આવ્યું છે. આ પાવન પ્રસંગે ભાવનગર જિલ્લાના ટીબી સ્થિત 'સ્વામી શ્રી નિર્દોષાનંદજી માનવસેવા હોસ્પિટલ'ના લાભાર્થીઓને રક્તદાન મહાશિબિર યોજાશે. સાથોસાથ દંતચિકિત્સા કેમ્પ પણ યોજાશે, જેમાં જાહેર બંધ યોગપદ્ધતિથી દાંતના રોગોની તદ્દન નિ:શુલ્ક ચિકિત્સા કરી આપવામાં આવશે. આ સમગ્ર મહોત્સવ સ્ટેશન રોડ પર આવેલા ગોપાલ કોટન ઈન્ડસ્ટ્રીઝ ખાતે યોજાશે. મંડળ દ્વારા તમામ ધર્મપ્રેમી જનતાને દર્શન, મહાપ્રસાદ તેમજ રક્તદાનનો લાભ લેવા હાર્દિક નિમંત્રણ પાઠવવામાં આવ્યું છે.

સ્વામી ભોલાનંદ સરસ્વતીજી મહારાજની અધ્યક્ષતામાં યોજાશે મહોત્સવ: નિ:શુલ્ક માનવસેવા હોસ્પિટલના લાભાર્થી યોજાશે બ્લડ ડોનેશન કેમ્પ

ઈન્સ્ટાગ્રામ પર વિવાદિત કોમેન્ટ કરી યુવકને જાનથી મારી નાખવાની ધમકી

ડમી આઈડીથી જ્ઞાતિ પ્રત્યે અપમાનજનક ટિપ્પણી કરી ગામ છોડાવી દેવાની ધમકી અપાતાં એટ્રોસિટી હેઠળ સોનગઢ પોલીસમાં ગુનો નોંધાયો

ભાવનગર,તા.૨૭
પાલીતાણાના ગણેશનગરમાં રહેતા નયન મુળજીભાઈ સરવેયા (ઉ.વ. ૩૦) નામના યુવકને પોતાના ઈન્સ્ટાગ્રામ એકાઉન્ટ પર એક ગુજરાતી ડાયલોગનો વીડિયો પોસ્ટ કર્યો હતો. આ વીડિયો પર king_mekar_ion0 નામના અજ્ઞાત ડમી આઈડી ધારકે અસભ્ય

અને વિવાદિત ટિપ્પણી કરી હતી. યુવકે પર્સનલ મેસેજ કરીને કારણ પૂછતાં જ આઈડી ધારક ઉશ્કેરાઈ ગયો હતો અને યુવકની જ્ઞાતિ પ્રત્યે અપમાનજનક શબ્દો કહી હડધૂત કર્યો હતો. એટલું જ નહીં, આરોપીએ યુવકને ગામ મુકાવી દેવાની અને જાનથી મારી નાખવાની ગંભીર ધમકીઓ આપી

હતી. આ બનાવ અંગે પીડિત યુવકે સોનગઢ પોલીસ સ્ટેશનમાં ફરિયાદ નોંધાવતા પોલીસે ડમી આઈડી ધારક સામે BNS ની વિવિધ કલમો, આઈટી એક્ટની કલમ 66-C તેમજ એટ્રોસિટી એક્ટ હેઠળ ગુનો નોંધી આરોપીની ઓળખ મેળવવા તપાસ હાથ ધરી છે.

સિહોરના રામધરી ગામે શાળા પરિસરમાં દીપડો દેખાયાની વાતે વન વિભાગ એલર્ટ શાળા પરિસરની બાજુમાં પીજરું ગોઠવાયું ફોરેસ્ટ વિભાગે શરૂ કર્યું સર્ચ ઓપરેશન

સિહોર,તા.૨૭
સિહોર તાલુકાના રામધરી ગામમાં આવેલી શાળાના પરિસરમાં દીપડો દેખાયો હોવાની માહિતી મળતા ફોરેસ્ટ વિભાગ તાત્કાલિક એલર્ટ થઈ ગયું છે. ઘટનાની ગંભીરતાને ધ્યાનમાં રાખીને ફોરેસ્ટ વિભાગની ટીમે શાળા પરિસરની બાજુમાં પીજરું ગોઠવી દીપડાને પકડી



પાડવા માટે દિવસ-રાત કામગીરી હાથ ધરી છે. ફોરેસ્ટ વિભાગના અધિકારીઓ અને કર્મચારીઓ દ્વારા શાળા તેમજ આસપાસના વિસ્તારમાં સતત પેટ્રોલિંગ કરવામાં આવી રહ્યું છે. દીપડાની હિલચાલ પર નજર રાખવા સાથે સઘન શોધખોળ ચાલી રહી છે, જેથી કોઈ અનિચ્છનીય ઘટના ન બને અને ગ્રામજનો તેમજ વિદ્યાર્થીઓની સુરક્ષા

સુનિશ્ચિત કરી શકાય. ફોરેસ્ટ વિભાગે ગ્રામજનોને અનુરોધ કર્યો છે કે કોઈપણ અફવાહ પર વિશ્વાસ ન કરે, પરંતુ દીપડો દેખાય તો તરત જ ફોરેસ્ટ વિભાગને જાણ કરે તેમજ એકલા બહાર જવાનું ટાળે અને રાખવા સાથે સઘન શોધખોળ ચાલી રહી છે. ફોરેસ્ટ વિભાગ દ્વારા સતત કામગીરી ચાલુ રાખવામાં આવી છે.

દ્રઢ સંકલ્પ અને પ્રબળ પુરુષાર્થ થકી ધ્યેય સફળ થાય છે-સીતારામ બાપુ

ભાવનગર ખાતે પાલીવાલ બ્રહ્મસમાજ ગુજરાતનો ૭૮મો વિદ્યાર્થી સન્માન સમારોહ યોજાયો : મેગેઝીનનું કરાણું લોકાર્પણ



સમારોહ અટલ ઓડિટોરિયમ ખાતે વિશાળ જનમેદની વચ્ચે અત્યંત ઉત્સાહપૂર્વક યોજાઈ ગયો. ગોપનાથ બ્રહ્મચારી જગ્યાના

ગાદીપતિ અને શિવકુંજ આશ્રમના પૂજ્ય સંત સીતારામ બાપુના અધ્યક્ષસ્થાને યોજાયેલા આ કાર્યક્રમની વિધિવત શરૂઆત

દીપ પ્રાગટ્ય અને પ્રાર્થના સાથે કરવામાં આવી હતી, જેમાં મંત્રી જે.બી. જાનીએ ઉપસ્થિત તમામ મહાનુભાવો

સમાજશ્રેણીઓનું શબ્દોથી સ્વાગત કર્યું હતું. ધોરણ ૧૦ અને ૧૨થી લઈને વિવિધ ડીગ્રી, પી.એચ.ડી. સુધીનું ઉચ્ચ શિક્ષણ મેળવનાર વિદ્યાર્થીઓ તેમજ રમતગમત ક્ષેત્રે રાષ્ટ્રીય સ્તરે ઝળકેલી પ્રતિભાઓ સહિત ૮૮૦થી વધુ તેજસ્વી ભાઈ-બહેનો અને વિશિષ્ટ વ્યક્તિઓને પૂજ્ય સીતારામ બાપુ તથા ઉપસ્થિત સંતોના વરદહસ્તે સન્માનિત કરવામાં આવ્યા હતા.

આ પ્રસંગે આશીર્વાચન આપતા ઉમેર્યું હતું કે જીવનમાં હંમેશા સનાતન સંસ્કૃતિના તત્વોને યાદ રાખજો, માતા-પિતા અને ગુરુજનોના ઋણને ક્યારેય ભૂલશો નહીં તેમજ ગમે તેટલી ઉંચાઈ મેળવો તો પણ સમાજને વ્યક્તિઓને પૂજ્ય સીતારામ બાપુ માટે હંમેશા તત્પર રહેવું જોઈએ.

કાર્યક્રમ દરમિયાન સમાજના કાયમી દાતા ઓધવજીભાઈ પાલે સ્વદેશીનો ઉપયોગ કરવા અને હિંદુ સંસ્કૃતિને જાળવવા માટે ‘પંચવર્તમાન’ પાળવાની

મહત્વપૂર્ણ વાત કરી હતી, સાથે જ તેમણે તમામ સન્માનિતોને ભગવદ્ ગીતા, હનુમાન ચાલીસાનું પુસ્તક, તિલક-ચંદન અને પેનની ખાસ કિટ ભેટ સ્વરૂપે અર્પણ કરી હતી. આ સિવાય સન્માનિત પ્રતિભાઓ પૈકી રજનીશ જાની, નીલકંઠ જોષી અને સ્વરા પંડ્યાએ પોતાના મનોભાવો અને પ્રતિભાવો રજૂ કર્યા હતા.

આ મહોત્સવમાં સમાજના પ્રમુખ મહેન્દ્રભાઈ બારેયા, જિલ્લા પંચાયત પ્રમુખ અશોકભાઈ લાધવા, સર્વોત્તમ ડેરીના અધ્યક્ષ

અને ભાજપ પ્રદેશ કન્વીનર (હકારીતા સેલ) મહેન્દ્રભાઈ પનોત, પૂર્વ મેયર સુરેશભાઈ ધાંધલીયા સહિત સંતગણ પૂ. વિશાલબાપુ, પૂ. ૧૦૦૮ મહામંડલેશ્વર ભગવાનદાસ બાપુ, પૂ. કરુણાશંકર દાદા, પૂ. દયારામ બાપુ તેમજ વિવિધ તાલુકા પંચાયતના સભ્યો, સમાજના ઉપપ્રમુખો, મંત્રીઓ, ટ્રસ્ટીઓ અને બહોળી સંખ્યામાં મહાનુભાવો ખાસ હાજર રહ્યા હતા. સમગ્ર કાર્યક્રમનું કુશળ સંચાલન રાકેશભાઈ બારેયાએ સંભાળ્યું હતું.

તા. ૨૭-૦૭-૨૦૨૬, સોમવાર

સૌરાષ્ટ્ર આસપાસ

વિદ્યાર્થીઓના હિતમાં હવે પરીક્ષા માળખામાં બદલાવ

નીટની પરીક્ષા બાદ જ્યારે પરિણામ બહેર થયુંં ત્યારે દેશભરના લાખો વિદ્યાર્થીઓના હાથમાં ચોપડા નહીં પણ આંદોલનના બેનરો આવી ગયા. દિલ્હીથી લઈને નાના શહેરો સુધી વિદ્યાર્થીઓ રસ્તા પર ઉતરી આવ્યા. કોઈના હાથમાં અમે બ્યાય માંગીએ છીએના નારા હતા તો કોઈ આંખમાં આંસુ સાથે પોતાની વર્ષોની મહેનતનો હિસાબ માંગતું હતું. સોશિયલ મીડિયા પર પણ વિદ્યાર્થીઓનો રોષ જોવા મળ્યો. માતા-પિતા પણ ચિંતામાં હતા કે જો આટલી મોટી પરીક્ષામાં જ ગરબડ થતી હોય તો સામાન્ય વિદ્યાર્થીનું શું થશે. આ આંદોલને સરકારને પણ વિચારતી કરી દીધી કે હવે માત્ર ખુલાસો આપવાથી કામ નહીં ચાલે , આખી વ્યવસ્થાને નવેસરથી બનાવવી પડશે. વિદ્યાર્થીઓના આ જ આક્ષોષ અને માંગણીને ધ્યાનમાં રાખીને કેન્દ્ર સરકારે નીટ પરીક્ષામાં મોટા ફેરફારો કરવાનો માર્ગ અપનાવ્યો છે .સરકારે સૌથી પહેલા વિદ્યાર્થીઓની વાત સાંભળવાનું નક્કી કર્યું અને તે માટે એક ઉચ્ચ કક્ષાની નિષ્ણાત સમિતિ બનાવી. આ સમિતિએ દેશભરના શિક્ષણવિદો , વિદ્યાર્થીઓ અને વાલીઓને મળીને સમસ્યાના મૂળ સુધી જવાનો પ્રયત્ન કર્યો. સમિતિના તારણો પછી સરકારે જે સુધારા બહેર કર્યા છે તે ખરેખર વિદ્યાર્થીના હિતને ધ્યાનમાં રાખીને કરવામાં આવ્યા છે.હવે સરકારે પરીક્ષા લેવાની જવાબદારી સંભાળતી સંસ્થા એટલે કે નેશનલ ટેકેટિંગ એજન્સીની કામગીરીને સંપૂર્ણપણે બદલી નાખી છે. પહેલા એજન્સી પર એક સાથે ઘણી બધી પરીક્ષાઓનો ભાર હતો, તેથી નીટ જેવી મહત્વની પરીક્ષા પર પૂરતું ધ્યાન આપી શકતું નહોતું. હવે તેના માળખાને વધુ મજબૂત બનાવવામાં આવ્યું છે. તેમાં વધુ પ્રમાણિક અને અનુભવી અધિકારીઓને સામેલ કરવામાં આવ્યા છે અને ટેકનિકલ ટીમને વધુ સક્ષમ બનાવવામાં આવી છે.પરીક્ષા કેન્દ્રોને લઈને પણ સરકારે ખૂબ મોટો નિર્ણય લીધો છે. અગાઉ ખાનગી શાળાઓ અને કોલેજોમાં પણ કેન્દ્રો આપી દેવામાં આવતા હતા, જ્યાં વ્યવસ્થા પર પૂરતો કાળુ રાખવો મુશ્કેલ બનતો હતો. હવે સરકારે સ્પષ્ટ સૂચના આપી છે કે હવેથી મોટાભાગના કેન્દ્રો માત્ર સરકારી શાળાઓ , કેન્દ્રીય વિદ્યાલયો અને સરકાર હસ્તકની મોટી સંસ્થાઓમાં જ રાખવામાં આવશે. દરેક કેન્દ્ર પર સતત સીસીટીવી કેમેરાની બજર રહેશે અને તેનું નિયંત્રણ સીધું દિલ્હીથી થશે. આ ઉપરાંત દરેક કેન્દ્ર પર સરકાર દ્વારા નિયુક્ત ખાસ બિડીક્ષકો હાજર રહેશે જેથી કોઈ પણ પ્રકારની ગેરરીતિને ત્યાં જ અટકાવી શકાય.વિદ્યાર્થીઓની સૌથી મોટી ફરિયાદ પેપર લીકને લઈને હતી. આ ફરિયાદને દૂર કરવા માટે સરકારે પ્રશ્નપત્રની સુરક્ષા વ્યવસ્થામાં ધારમૂળથી ફેરફાર કર્યો છે. હવે પ્રશ્નપત્ર છાપવાથી લઈને પરીક્ષા કેન્દ્ર સુધી પહોંચાડવાની પ્રક્રિયા અનેક સ્તરની સુરક્ષા વચ્ચે થશે. ખાસ ડિજિટલ લોક અને છુપીએસ ટ્રેકિંગવાળા બોક્સમાં પેપર મોકલવામાં આવશે. જ્યાં સુધી પરીક્ષાનો સમય ન થાય ત્યાં સુધી તે બોક્સ કોઈ ખોલી શકશે નહીં. આ ટેકનોલોજીથી પેપર લીકની શક્યતા લગભગ પૂરી થઈ જશે.વિદ્યાર્થીઓની ઓળખને લઈને પણ સરકારે નવો નિયમ લાગુ કર્યો છે. હવે દરેક વિદ્યાર્થીની આધાર કાર્ડ અને બાયોમેટ્રિક પદ્ધતિથી ચકાસણી કરવામાં આવશે. ફિંગરપ્રિન્ટ અને ચહેરાની ઓળખ પછી જ પરીક્ષા ખંડમાં પ્રવેશ મળશે. આનાથી બીબના નામે પરીક્ષા આપવાનો ખેલ બંધ થઈ જશે. સાથે સાથે પરીક્ષા પંડમાં કોઈ પણ પ્રકારના ઈલેક્ટ્રોનિક સાધનને લઈ જવા પર સંપૂર્ણ પ્રતિબંધ રહેશે અને તેની તપાસ માટે વધુ કડક વ્યવસ્થા ગોઠવવામાં આવી છે.

પાંજરાપોળ પશુ ઉદ્યોગ કેન્દ્ર તરીકે સ્વાવલંબી બની શકે છે

મનુસ્મૃતિ થી મહાભારતકાળ સુધીનાં સાહિત્યમાં ગાય એક પવિત્ર એકમ હતું. સુવર્ણ માફક દાન-દક્ષિણા કે યજ્ઞ દેવના બલીને લાયક હતું. દાતારની ઉદારતા ગાયોની દાન સંખ્યાથી મપાતી. પરંતુ યોગેશ્વર કૃષ્ણએ પ્રાણી તરીકે ગાયનું પૂન: પ્રતિષ્ઠાન કર્યું. ગોવાળિયા તરીકે, માખણચોર તરીકે, ગોચર-ગોવર્ધનના ધારક તરીકે ગાયોમાં માતૃસ્વરૂપનું દર્શન, એક નવા આચામથી પ્રેર્યું અને પછીતો ભક્તો, સંતોએ પોતાના પદ-ગાન-કથન દ્વારા ગાયોમાં ૩૩ કીટી દેવતાઓને સ્થાપ્યા.

સામાજિક મૂલ્યોમાં ફેરબદલનો ત્રીજો તબક્કો આજથી ૩૨૦૦ વર્ષ પહેલા જૈન ધર્મ દ્વારા પ્રેરિત થયો. ભગવાન મહાવીરે અહિંસા પરમો ધર્મ, વિચારસત્વના તાર્કિક અમલ માટે જીવદયાને પ્રચલિત કરી ગાય સ્વરૂપને કરુણામય જાણી. તર્થકરોએ ગોપાલનને નૈતિક, સદવ્યવહાર, પૂણ્ય ઉપાર્જન માટેનાં ધર્મ તરીકે બીરાદાવ્યું. ગુજરાતની ભૂમિ ઉપર તો મહાજન અને ગૌસેવા એકમેકના પર્યાય શબ્દ બની ગયા. દીન-દુખિયારી ગાયો પણ કતલખાને ન જાય તે માટે પાંજરાપોળ શરૂ કરવામાં આવી. જીવદયાનાં રસ્તે જ ધર્મકાર્ય જાણી મહારાજાઓ એ રાજ્યની વણિક પ્રજાની ખુશહાલી માટે પાંજરાપોળોને વિશાળ ગૌચર ફાળવી. જૈન ધર્મિઓએ તો પાંજરાપોળની ગાયો માટે અઢળક દાન વહેવડાવ્યું. તો આજે એકલા ગુજરાતમાં ૧૨૦૦ પાંજરાપોળોમાં ૪.૫૦ લાખ પશુઓ છે જે રાજ્યની કુલ વસ્તીના ૯% છે. વર્તમાન સ્થિતિમાં ગાયો હિંદુ ધર્મનું પ્રતિક બની જતા આજે ભેંસ, ઘેટા, બકરાં, ઊંટ પ્રકારના તમામ દૂધાળ પ્રાણીઓને બાંદા રાખી માત્ર ગૌમાતાને પ્રતિબિંધિત ધારા નીચે અભય વરદાન આપવામાં આવ્યું છે.

દેશના જાણીતા કૃષિવિજ્ઞાની ડો. વર્ગિસ કુરીયને શ્વેત કાંતિના ખ્યાલ થકી દૂધ અને દૂધની આડ પેદાશો અંગે

ભારતને તમામ દૂધાળ પ્રાણીઓની ઉપયોગિતાથી વાકેફ કર્યા. સ-વિશેષ ૧૯૭૨ થી ૨૦૦૧ના સમયગાળામાં ખેડૂતોના ૧૮ થી ૨૦ સંચો ૨થી ગુજરાતના તમામ ગામડાંઓને પશુપાલકોના દૂધને અમૂલ બ્રાન્ડ નીચે સંકલિત કર્યું છે. એકલા અમૂલ ઉદ્યોગના માધ્યમથી આજે વર્ષે ૧ લાખ કરોડની દૂધ અને દૂધની બાય પ્રોડક્ટનું ઐતિહાસિક વેચાણ વિસ્તાર્યું છે. આથી ગુજરાતમાં ૩૦ લાખથી વધુ પશુપાલકોની વાર્ષિક આવક રૂ.૨.૫ લાખથી ૫ લાખ સુધી પહોંચી છે.

જમીન ઉપરની બીજ હકીકત એ જોવા મળે છે કે ૨૧મી સદીમાં વિજ્ઞાન અને તકનીક વિકસતા મધ્યમ કદની ઈજનેરી વિદ્યા પ્રચલિત બનતાં ગુજરાતમાં છાણ આધારિત ગેસની તકનીક વર્ધાથી પ્રચલિત બની રહી છે. ઢોરનું છાણ હવનકાર્યમાં, મૃત્યુ સમયે કુલડીમાં કે સુવાવડીના શેક માટેના બળતણના છાણાથી વિશેષ ઔદ્યોગિક એકમ તરીકે જોવાતા થયા છે. છાણ એટલે ગંદવાડ નહી પણ ૬.૫ % મીથેન, ૪ % રૂઈબર, ૦.૭%પ્રોટીન, ૦.૪ કેટ%, ૨૦% કાર્બોહાઈડ્રેટ તરીકે રાસાયણિક ઉપયોગિતા ધરાવે છે. રસોડા માટેના ઉત્તમ બળતણથી વિશેષ પશુઓનું છાણ પાવર જનરેટર માટે ઉત્તમ ઈંધણ બન્યુ છે. બાયોગેસ ઉપયોગમાં લેવાયા પછી ઉત્તમ સેન્દ્રિય ખાતર બને છે. ૨૪ કલાકમાં ૬૦ થી ૮૦ કીલો ધાસચારો ખાતી પાંજરાપોળની જે એક ગાય રોજના ૬ થી ૮ કીલો પોદળો (છાણ) આપે છે. જેની કિંમત રૂ. ૪૫ થાય છે.

જીવ માત્રના દેહમાં તેના કુલ વજનનો ૭૦% ભાગ પાણી અને બેજ હોય છે. આથી પશુઓને જીવીત રહેલા રોજ ૨૪ કલાકમાં ૪૦ થી ૫૦ લીટર પાણી પીતું પડે છે આથી પશુ શરીરમાં બનતુ મૂત્ર પેશાબ વાટે ૨૪ કલાકમાં

૮ લીટર ઉત્સર્ગ પામે છે. આ ગોમૂત્ર ઉત્તમ ખાતર છે. તેમાં રહેલ પેસ્ટીસાઈડથી ખેતીમાં દેખાતા ૧૯ પ્રકારના જીવાણુઓ કાબુમાં રહી શકે છે. અને આથી જ પ્રત્યેક ગાયના દિવસભરના મૂત્રમાંથી પ્રતિદિન રૂ.૭૮૦/-ની કિંમતનો પેશાબ ખાતર અને દવા રૂપે આવક મેળવી આપે છે.

વર્ષ ૨૦૧૯-૨૦ની પશુ ગણતરી મુજબ ગુજરાતમાં ૨.૬૮ કરોડથી વધુ પશુ વસ્તી છે. પ્રતિવર્ષ ૨૬.૮૦ લાખ પશુઓ સહજ રીતે મૃત્યુ પામે છે. પાંજરાપોળ, પાલતુ કે રખડતું જાનવર મૃત્યુ તો પામે જ છે. આ સંદર્ભમાં પણ ખાલી ગુજરાતમાં પ્રતિવર્ષ મરતા ઢોરનું ચાંબુ ઉતારી લેવામાં આવે તો પ્રત્યેક મરતું જાનવર રૂપિયા ૨૫૦૦ થી ૩૦૦૦/નું લેધર મુકતું જાય છે.

પ્રાણીઓના અસ્તિત્વનો આધાર તેનું હાડપીંજર છે. એક તંદુરસ્ત ગાય-ભેંસનાં ૨.૫ ટન વજનમાં હાડકાંનો હિસ્સો ૨૭% હોય છે. પ્રાણીજન્ય હાડકામાં ફોસ્ફરસ, મીનરલ, પોટેશિયમ, કેલ્શિયમ પ્રકારે પ્રાણીજન્ય તત્વો રહેલા હોય છે. જમીનને ફળદ્રુપ કરવા માટે મૂળભૂત રીતે જોઈતા તત્વ દ્રઢ પૈકી પોટાસ અને ફોસ્ફરસનું વાહક પશુઓના હાડકાં જ બને છે. એટલું જ નહિ પણ પ્રાણીઓના પોલા હાડકાંમાં રહેલ બોર્નેરોમાંથી જીલેટીન મળે છે. જે લગભગ-લગભગ તમામ તૈયાર ખોરાકમાં ઉમેરાયેલ હોય છે. કહેવાય છે તો હાથી માટે પણ ગાય-ભેંસ પણ મરે ત્યારે પૈસાથી માપી શકાય તેવું મૂલ્ય મૂકીને માનવજાતને અલવીલા કહે છે.

આમ, એક દૂધાળ ગાય રોજના સરેરાશ ૩.૨ લીટર દૂધ ૮ થી ૧૨ કીલો છાણ તથા ૬ થી ૮ લીટર મૂત્ર દ્વારા

બીજાને નાના ગણવાથી મોટા ના બની શકાય

જિંદગીના ડહોળાયેલા જળમાંથી શુધ્ધ આનંદને નિતારી લેવાની કલા એટલે ઈશ્વરે બક્ષેલી શક્તિ. તેના પર શ્રધ્ધા રાખી અનાસક્ત ભાવે જીવનના કર્મો કર્યા કરવા. પાત્રતા એવી નક્કર રાખવી કે આપણને નાનો ગણનાર તેના કૃત્ય માટે પસ્તાય.

ધૃતરાષ્ટ્રનું આમંત્રણ સ્વીકારી યુધિષ્ઠિર ફરી જુગાર રમવા આવ્યા. શકુનિએ બીજીવાર પણ જુગાર રમાડી કપટથી તેમને હરાવ્યા. શરત મુજબ બાર વરસ વનવાસ અને એક વરસ ગુપ્તવાસ ભોગવવા પાંડવો દ્વેતવનમાં રહેતાં હતા. દુર્યોધને અધર્મથી પાંડવોનું સર્વસ્વ છીનવી લીધું હતું. તેમને હડધૂત કરી. અપમાનિત કરી કાઢી મૂક્યા હતા. દ્રૌપદીને દાસી જેવી હલકી સ્ત્રી ગણી બેઆબરૂ કરી હતી છતાં તેના મનમાંથી વેર અને ધિક્કારની લાગણી ઓછી થતી નહોતી. જંગલમાં કાચી ઝુંપડીમાં રહેતા પાંડવોને વધુ રિંબાવવા ઘોષયાત્રા કરી. દુર્યોધન તેનું ઐશ્વર્ય, અપાર સંપત્તિ, હીરામોતીથી સજ્જ સ્ત્રીઓને લઈને પાંડવોને એ બતાવવા માંગતો હતો કે જુઓ, હું કેટલો સધ્ધર છું. તે પુરવાર કરવા માંગતો હતો કે તે ગરીબ પાંડવો કરતાં કેટલો ઉચ્ચ હતો. વનપર્વમાં તે કહે છે. ”પાંડવો અને દ્રૌપદીને વિલાપ કરતાં જોઉં. વલ્કલ અને મૃગયર્મ ધારણ કરેલા જોઉં. રડી રડીને સુકાયેલા આંસુવાળી આંખોમાં લાચારી જોઉં. (યુક્તં પરમગા લક્ષ્મ્યા પશ્યેતાં જીવીતં ભગતે) તેઓ મને અતિ વેંભવશાળી, ઉન્કૃષ્ટ રાજલક્ષ્મીથી સજ્જ જોઈ નિ:સહાય-લાચારી અનુભવે - બાંધું બને તો મારું જીવન ધન્ય ધન્ય થઈ જાય. ”ખાવા બટકું રોટલા માટે કે જીભ પર પાણીના એક ટીપાં માટે તરસતા હોય

ત્યારે મને બાદશાહી કાઠમાં જોઈ નિસાસા નાખે તો મારા હેયાને ટાઢક મળે!! આવું કરીને તે સાબિત કરવા માંગતો હતો કે દુનિયા ભલે પાંડવોને સદાયારી કે ધર્મિષ્ઠ ગણે પણ હકીકતમાં તે દરબદર ભટકતાં, હારેલા, બેઆબરૂ થયેલા અને બારણે હાથ લંબાવી ભિક્ષા માંગવા ઊભેલા નિ:સહાય ભિક્ષુક જેવા છે. પાંડવો નાના છે, અને અમે મોટા છીએ.” બીજા એક પ્રસંગમાં, સંજય ધૃતરાષ્ટ્રના દ્વૃત તરીકે પાંડવોને મળીને પાછો આવ્યો ત્યારે દુર્યોધન, શકુનિ, દુઃશાસન અને કર્ણ સિવાયના દરેકે દરેક વડીલે પાંડવો સાથે સુલેહ કરી લેવાની સલાહ આપી હતી. આ નિર્ણયથી દુર્યોધન મનોમન ગુસ્સે થયો. તે સોયની અણી ઉપર ટકે એટલી જમીન પણ પાછી આપવા તૈયાર નહોતો. તેને તો પાંડવોને ખતમ કરવા હતા. શું કરવું? એટલે તેણે ધૃતરાષ્ટ્રએ ભયમુક્ત કરવા અને કૌરવોના મહારથીઓના પરાક્રમ પર વિશ્વાસ રાખવા કહ્યું. તેણે એ વાત ઠસાવવા પ્રયત્ન કર્યો કે પહાડ જેવા કૌરવો સામે પાંડવો તણાવલા સમાન છે. (છિન્નપક્ષા : પરે દ્રદદ્ય વીર્યહીનાશ્ચ પાંડવા :) હે તાત, હવે પાંડવોની મદદ કરનાર કોઈ નથી. તે એકલા છે. હવે તે કપાઈ ગયેલી પાંખો જેવા અસહાય પશીન માફક પરક્રમશૂન્ય થઈ ગયા છે. ”અને એટલે તો (ભીતો હિ મામકાત્ સૈન્યત્વ પ્રભાવાચ્ચૈવ મે વિભો) યુધિષ્ઠિર તેમનો હક્ક છોડીને ફક્ત પાંચ ગામ માંગી સંતોષ માનવા તૈયાર થયો છે. તાત! ખરેખર પાંડવો યુધ્ધથી ડરી ગયા છે.” એ તો ઠીક દુર્યોધન શ્રીકૃષ્ણને પણ એક માયાવી ગોવાળિયાથી વધુ નથી ગણતો. શ્રીકૃષ્ણને કાવતરાખોર પાંડવોનો હિતેચ્છુ અને કૌરવોને દુશ્મન ગણાવે છે. (સમુચ્છેદ ય કૃત્સંપ

ચિકીર્ષતિ યુધિષ્ઠિરે) હે તાત! આ કૃષ્ણ આપણો સર્વનાશ કરાવી સર્વસ્વ છીનવી - એક મોટું રાજ્ય તૈયાર કરી યુધિષ્ઠિરને સોંપી દેવામાં છે .!!”

રામાયણમાં પણ અશોકવાટિકામાં નજરકેદ સીતાને મનાવવા રાવણ છેલ્લે છેલ્લે રામને ઉતરતા ચીતરે છે જેથી સીતાનું મન ફરી જાય.

”(ન રામસ્તપસા દેવિ ન બલેન ચ વિક્રમે! ન ધનેન મયા તુલ્ય સ્તેનસા યશ સાપિવા- સુંદરકાંડ) હે સીતે! રામ તપથી, ના બળથી, ના પરાક્રમથી, ના ધનથી, ના તેજથી, કે ના યશથી મારી બરાબરી કરી શકે એમ છે. તુ સમજ, હું રામથી દરેક રીતે દરેક બાબતોમાં શ્રેષ્ઠ છે.”

સાપની ક્રોધળીમાં અને વીછીના ડંખમાં ઝેર હોય છે. પણ એ ઝેર એમને મારતું નથી. જ્યારે માણસમાં રહેલ ઈર્ષા, નિંદા, વેર કે હરિકાઈ જેવી વૃત્તિઓનું ઝેર તેને ધીરે ધીરે ખતમ કરે છે. આ ઝેર ઉણપમાંથી જન્મે છે. માણસને પોતાના વ્યક્તિત્વમાં ઓછયું લાગે. સંબંધોમાં કમી વર્તાય, સગવડમાં અપૂર્ણતા લાગે, સરખામણીમાં નીચાજોણું લાગે ત્યારે ભીતર રહેલ વિશ્વાસની ભેખડ તૂટે છે. તૂટફૂટથી માનસિક દબાણ વધે છે. અને આ દબાણ તેની પાસે અધમ, અવિચારી, ખોટા કામ કરાવે છે. તેને ખ્યાલ પણ નથી હતો કે તેના સ્વભાવમાં નથી એવું વિવેકહીન વર્તન એ કરી રહ્યો છે.

એકવા ઈંગ્લેન્ડની ગાદી છોડી રાજા આઠમો એડવર્ડ નૌકાખાતાની ડાટ માઉથ કોલેજમાં તાલીમ લઈ રહ્યો હતો.

તેની યુવાનીના દિવસોમાં સરેરાશ રૂ.૩૩૦/-નું ઉત્પાદન આપે છે અને પોતાના ૯ વર્ષના આયુષ્યમાં મા ધાસ-ચારાને પાણીના ખર્ચને બાદ કરી ૧૧ લાખ રળાવી આપે છે. ગાયો પાછળના ’પણ માલિકને રૂ.૩.૫ લાખનો ચોખ્ખો નફો આપે છે. પાંજરાપોળમાં દાન-ભીખથી મરવાના વાકે જીવતા પશુ પણ જીવતા જીવ રોજના રૂપિયા ૪૨ તથા મૃત્યુ પછી તેના હાડ-ચામડાંના રૂ.૧૬૦૦/- ચુકવીને પૃથ્વી ઉપર વિદાય થાય છે

એક ગણતરી અનુસાર પેટ્રોલીયમ ઉદ્યોગમાં રોકેલા રૂ.૩૦૦/- રોજના ૧૦ રૂપિયા તરીકે વળતર આપે છે. જ્યારે પશુઉછેર પાછળ રોકેલ ૧૦ રૂપિયાથી રોજના ૩૦૦/-રૂપિયા બનીને સમાજમાં વેલ્થ જનરેટ કરે છે. એક કહેવતમાં તો કહેવાયું છે, જ્યાં કાળી (ભેંસ) ત્યાં રોજ દિવાળી, જ્યાં લાલ-ધોળી (ગાય) ત્યાં રોજ ઉજાણી. મનુષ્યને પ્રકૃતિ સાથે જોડીને તેને ગૌરવ પૂર્ણ સ્વરોજગાર આપનાર એકમ પશુ છે. પોતાના મળમૂત્રના ઉત્સર્ગથી ધરતીને ફળદ્રુપ કરી બાયોમાસને વિસ્તારનાર પશુઓ છે. પર્યાવરણના મિત્ર પશુઓ જ છે. માનવજાતનાં ટકાઉપણાને મદદરૂપ થનાર પશુઓ જ છે. આ વાતને સમજીએ.બદલાતા પરિવેશમાં શહેરોમાં ઉકરડાં ઉપર નભતાં પશુઓના સ્થાને હવે પશુઉછેરને ઉદ્યોગ તરીકે અપનાવવાનો સમય પાકી ગયો છે. ઘટતાં ગૌચરના સ્થાને એગ્રોવેસ્ટમાંથી પશુ આહાર તૈયાર કરીએ. જીવદયાના શ્વેત્રમાંથી પાંજરાપોળોને બહાર કાઢી પ્રકૃતિક સાયકલને જાળવીને કેટલ કાર્મ તૈયાર કરવાનો સમય ગુમાવીશું. તો સરવાળે માનવજાત પોતાના કર્મે જ પોતાનો વિનાશ વહોરી લેશે. મહાવીર સ્વામીના જીવદયાનાં સૂત્ર પાછળ મૂળ વિચાર માનવજાતનો વૈજ્ઞાનિક વિકાસ છે અને મૂળ સંસ્થાએ દૂધનાં વ્યવસાયથી વિશ્વમાં ગુજરાતને ઉચેરું કરી આવ્યું છે. તેથી વધુ મોટું પ્રમાણ શું હોઈ શકે!

દક્ષિણ ગુજરાતની પૂર સમસ્યાનુ સમાધાન

દક્ષિણ ગુજરાત એટલે ગુજરાતનું હરિયાણું અને સમૃદ્ધ પ્રવેશદ્વાર, જ્યાં સુરત, નવસારી, વલસાડ, તાપી અને ડાંગ જેવા જિલ્લાઓ કુદરતી સૌંદર્ય અને આર્થિક સમૃદ્ધિથી ભરપૂર છે, પરંતુ દર વર્ષે ચોમાસામાં આ જ વિસ્તાર ભારે વરસાદ અને પૂરની ક્સોટીમાંથી પસાર થાય છે. ખાસ કરીને તાપી નદીના કિનારે વસેલું સુરત શહેર, જે ગુજરાતની આર્થિક રાજધાની છે, તેના માટે પૂર નિયંત્રણ

દક્ષિણ ગુજરાતમાં આપદા પ્રબંધન સામેના કુદરતી પડકાર સામે સરકારનો વૈજ્ઞાનિક અભિગમ

એ માત્ર પ્રશાસનિક મુદ્દો નથી પરંતુ લાખો લોકોના જીવન અને આજીવિકાનો પ્રશ્ન છે. આ સંદર્ભમાં ગુજરાત રાજ્ય સરકારે સમસ્યાને માત્ર પ્રતિક્રિયાત્મક રીતે નહીં પરંતુ દૂરંદેશી આયોજન અને વૈજ્ઞાનિક અભિગમથી ઉકેલવાનો જે માર્ગ અપનાવ્યો છે તે ખરેખર પ્રશંસનીય અને અનુકરણીય છે.

પૂર પાછળના કુદરતી અને માનવસર્જિત પડકારો વરસાદ, નદી અને સમુદ્રનો ત્રિવેણી સંગમ મુખ્ય છે.દક્ષિણ ગુજરાતમાં પૂરનું મુખ્ય કારણ અતિભારે ચોમાસુ વરસાદ છે. વલસાડના કપરાડા જેવા વિસ્તારમાં એક જ દિવસમાં લગભગ ચારસો મીમી જેવો વાદળ ફાટવા સમો વરસાદ નોંધાય છે અને ડાંગના જંગલોમાંથી વહેતું પાણી અત્યંત ઝડપથી મેદાનોમાં ધસી આવે છે. આની સાથે તાપી નદીનું સ્વરૂપ પણ એક મોટો પડકાર છે, જ્યાં ઉકાઈ ડેમમાંથી છોડવામાં આવતું પાણી, નદીમાં વર્ષોથી જમા થયેલો કાંપ જેના કારણે નદીની પાણી વહન

ક્ષમતા ઘટી ગઈ છે અને અરબી સમુદ્રમાં આવતી ભરતીના કારણે પાણીનું પાણું ધકેલાયું, આ ત્રણ પરિબળો ભેગા થઈને સુરત માટે ત્રેવડો ખતરો ઉભો કરે છે. આ ઉપરાંત સુરત જેવા ઝડપથી વિકસતા શહેરમાં જૂની ખાડીઓ પુરાઈ જવી અને ડ્રેનેજ સિસ્ટમ પર વધતું ભારણ પણ શહેરી ખાડી પૂરનું કારણ બને છે, જ્યારે આબોહવા પરિવર્તનના કારણે બદલાયેલી વરસાદની પેટર્ન, જેમાં ઓછા સમયમાં

પડકારો બનવા પડે છે, તેણે આ પરિસ્થિતિને વધુ ગંભીર બનાવી છે. સમાધાન તરફ સરકારના સકારાત્મક અને મજબૂત પગલાં કાબીલેતારીફ છે. તાપીથી ખાડી સુધી વિકાસ અને સુરક્ષાનો સંગમ સમસ્યા સર્જે છે

ગુજરાત સરકાર અને સુરત મહાનગરપાલિકાએ આ પડકારને એક તકમાં બદલવાનું ભગીરથ કાર્ય હાથ ધર્યું છે. આ દિશામાં સૌથી મહત્વપૂર્ણ પગલું તાપી નદીને નવજીવન આપવાનું છે. કેન્દ્ર સરકારની પ્રધાનમંત્રી કૃષિ સિંચાઈ યોજના હેઠળ લગભગ પાંચસો ચોર્યાસી કરોડના સહયોગથી રંધ-ભાઠા ખાતે બની રહેલો તાપી બેરેજ પ્રોજેક્ટ માત્ર બેરેજ નથી પરંતુ એક બહુહેતુક વરદાન છે, જે અઢારથી ઓગણીસ મિલિયન ક્યુબિક મીટર પાણીનો સંગ્રહ કરશે, દસ કિલોમીટર લાંબું સુંદર તળાવ બનાવશે, ભૂગર્ભ જળને રિચાર્જ કરશે, દરિયાના ખારા પાણીને

અટકાવશે અને સૌથી અગત્યનું પૂરના પાણીને નિયંત્રિત કરવામાં મહત્વની ભૂમિકા ભજવશે. આની સાથે જ તાપી રિવરફ્રન્ટ ડેવલપમેન્ટ પ્રોજેક્ટ દ્વારા સાબરમતીની જેમ તાપીને પણ વિકસાવવાનું સ્વપ્ન સાકાર થઈ રહ્યું છે, જેમાં પાંસઠ કિલોમીટરથી વધુ લાંબા નદી કાંઠાને અત્યાધુનિક એન્જિનિયરિંગ ટેકનોલોજીથી મજબૂત બનાવવા, પાળાઓને ઊંચા કરવા અને વર્લ્ડ બેંકની મદદથી વૈજ્ઞાનિક

અટકાવશે અને સૌથી અગત્યનું પૂરના પાણીને નિયંત્રિત કરવામાં મહત્વની ભૂમિકા ભજવશે. આની સાથે જ તાપી રિવરફ્રન્ટ ડેવલપમેન્ટ પ્રોજેક્ટ દ્વારા સાબરમતીની જેમ તાપીને પણ વિકસાવવાનું સ્વપ્ન સાકાર થઈ રહ્યું છે, જેમાં પાંસઠ કિલોમીટરથી વધુ લાંબા નદી કાંઠાને અત્યાધુનિક એન્જિનિયરિંગ ટેકનોલોજીથી મજબૂત બનાવવા, પાળાઓને ઊંચા કરવા અને વર્લ્ડ બેંકની મદદથી વૈજ્ઞાનિક

હાઈડ્રોલિક મોડેલથી પૂરનું આયોજન કરવામાં આવી રહ્યું છે.

સુરતના શહેરી પૂરને કાયમી ધોરણે ડામવા માટે સુરત મહાનગરપાલિકાએ ખાડીઓના પુનર્જીવનનું બીજું મિશન હાથ ધર્યું છે, જેના માટે સિતેરથી એંસી કરોડનો વિગતવાર પ્રોજેક્ટ રિપોર્ટ તૈયાર કરવામાં આવ્યો છે અને રાજ્ય સરકારે આ માટે પાંચસો કરોડના વિશેષ પેકેજની ફાળવણી કરી છે. આ અંતર્ગત ખાડીઓનું સતત ડ્રેજિંગ, તળાવો સાથે જોડાણ અને કલ્વર્ટનું આધુનિકીકરણ કરવામાં આવી રહ્યું છે, જેથી સુરતને વધુ સ્વચ્છ અને સલામત સ્માર્ટ સિટી બનાવી શકાય.

સરકારે ટેકનોલોજીના ઉપયોગથી આપદા પ્રબંધનને વધુ સજ્જ બનાવ્યું છે. હવે પૂર આવે ત્યારે ખબર પડે એ જમાનો ગયો છે, કારણ કે ગુજરાત જળ સંસાધન વિભાગ, કેન્દ્રીય જળ આયોગ અને હવામાન વિભાગ સાથે મળીને એન્ડ ટુ એન્ડ અર્લી વૉનિંગ સિસ્ટમ કાર્યરત કરવામાં આવી

છે, જેમાં ઓટોમેટિક વેધર સ્ટેશન, નદીમાં લગાવેલા વોટર લેવલ સેન્સર અને પાંચ દિવસ અગાઉની આગાહી આપતા હાઈડ્રોલોજિકલ મોડેલની મદદથી ઉકાઈ ડેમના ગેટ ઓપરેશનને પણ વૈજ્ઞાનિક બનાવવામાં આવ્યું છે જેથી નીચાણવાળા વિસ્તારોને સમયસર ચેતવણી આપી શકાય. આ ઉપરાંત નદી નાળા અને કેનાલોનું ચોમાસા પહેલા ડિસિલ્ટિંગ, નવા ચેક ડેમ, પૂર સુરક્ષા દિવાલો, અંધિકા જેવી નદીઓ પર ફ્લૂી શકાય તેવા આધુનિક રબર ડેમ અને દરિયા કિનારે ટાઈડલ રેગ્યુલેટર લગાવવાના કામો પણ યુદ્ધના ધોરણે ચાલી રહ્યા છે.

સરકાર માત્ર બાંધકામમાં જ નથી માનતી પરંતુ પૂરના મેદાનનું ઝોનિંગ, કડક બાંધકામ નિયમો, સમુદાય જાગૃતિ અભિયાન અને નદી કિનારે વૃશ્ઠારોપણ જેવા પ્રકૃતિ આધારિત ઉક

ભારતની સબ જુનિયર મેન્સ હોકી ટીમે પાકિસ્તાનને હરાવી એશિયન ચેમ્પિયનશિપમાં ગોલ્ડ મેડલ મેળવ્યો



મસ્કેટ, ઓમાનમાં ભારતની સબ જુનિયર મેન્સ હોકી ટીમે પાકિસ્તાનને ૩-૧થી કચડીને એફઆઈએચ યુથ હોકી-ફાઈવ્ડ એશિયન ચેમ્પિયનશિપમાં ગોલ્ડ મેડલ જીતી લીધો હતો.

મેન્સ ટીમ વર્લ્ડ કપ માટે ક્વોલિફાઈ થઈ : મહિલા હોકી ટીમને મળ્યો સિલ્વર મેડલ

ભારત આખી સ્પર્ધામાં અપરાજિત રહ્યું અને હવે સુવર્ણ વિજેતા બનવા બદલ ભારત આવતા વર્ષે યોજનારા

એફઆઈએચ યુથ હોકી-ફાઈવ્ડ વર્લ્ડ કપ માટે ક્વોલિફાઈ થઈ ગયું છે. ભારત વતી રોમિત પાલ, કેપ્ટન કેતન કુશવાહા અને શાહરૂખ

અલીએ એક-એક ગોલ કર્યો હતો અને પાકિસ્તાનની અપેક્ષાઓ પર પાછી ફેરવી દીધું હતું. ભારતીય ખેલાડીઓએ

શરૂઆતથી જ પાકિસ્તાનને દબાણમાં રાખ્યું હતું અને ઝડપી પાસિંગ તેમ જ મજબૂત ડિફેન્સની મદદથી આખી મેચ પર અંકુશ

જાળવી રાખ્યો હતો. ભારત વતી પહેલા બે ગોલ અનુક્રમે પાંચમી અને ૧૨મી મિનિટમાં થયા હતા. ૧૩મી

મિનિટમાં શાહરૂખ અલીએ ગોલ કર્યો હતો. પાકિસ્તાનના મોહમ્મદ ઉસ્માને ૧૬મી મિનિટમાં ગોલ કર્યો હતો જે પાકિસ્તાનનો આ મેચમાં

એકમાત્ર ગોલ હતો. જોકે પાકિસ્તાન માટે ત્યારે કમબેક કરવું બહુ મોડું થઈ ગયું હતું. ભારતની મહિલા ટીમે આ જ ટૂર્નામેન્ટની ફાઈનલમાં ચીન સામે પરાજિત થતાં સિલ્વર મેડલથી સંતોષ માની લેવો પડ્યો હતો.

ભારતે ઈંગ્લેન્ડમાં નંબર-વન રેન્ક ગુમાવ્યા પછી હવે ઝિમ્બાબ્વેમાં પાછી મેળવી

મુંબઈ, ભારતે ટી-૨૦ ઈન્ટરનેશનલમાં વર્લ્ડ નંબર-૨ નંક પાછી મેળવી લીધી છે. ૧૧મી જુલાઈએ શ્રેયસ ઐયરના સુકાનમાં ભારત બ્રિટિશ ધરતી પર ટી-૨૦ શ્રેણી ૦-૪થી હાર્યું હતું અને ઘણા મહિને નંબર-વન રેન્ક ગુમાવી હતી, પરંતુ પચીસમી જુલાઈએ શ્રેયસની જ કેપ્ટન્સીમાં ઝિમ્બાબ્વે સામેની સિરીઝમાં ભારતે ૨-૦થી વિજયી સરસાઈ મેળવી લીધી એ સાથે મોખરાની રેન્ક ભારતને પાછી મળી ગઈ છે.



હાર્યા હતાં. આ શ્રેણી પહેલાં ઈંગ્લેન્ડે ભારત સામે ૪-૦થી ક્લીન સ્વીપ કરી હતી અને એ અગાઉ આયરલેન્ડમાં ભારતનો ૦-૨થી પરાભવ થયો હતો. પુરુષોના રેન્કિંગમાં ઈશાન કિશને બેટિંગમાં નંબર-વનનું સ્થાન જાળવી રાખ્યું છે. તેણે ઝિમ્બાબ્વે સામેની પ્રથમ ટી-૨૦માં ૩૫ રન અને શનિવારની બીજી મેચમાં ૮૧ રન બનાવ્યા હતા. તે ૮૯૨ પોઈન્ટ સાથે અવલ છે, જ્યારે અભિષેક શર્મા (૮૫૮) બીજા નંબરે છે. ટી-૨૦ના બોલર્સમાં સ્પિનર વરુણ ચક્રવર્તીએ મોખરાનું સ્થાન ગુમાવ્યા પછી હવે પાંચમું સ્થાન જાળવી રાખ્યું છે. જોકે તે ઝિમ્બાબ્વેની ટૂર માટેની ભારતીય ટીમમાં નથી.

ઝિમ્બાબ્વે સામેની મેચમાં પહેલા બોલે વિકેટ ઝડપી મયંક યાદવે નવો કીર્તિમાન સ્થાપિત કર્યો

મુંબઈ, ટીમ ઈન્ડિયાના 'સ્પીડ ગન' મયંક યાદવે ઈતિહાસ રચ્યો છે. તેણે ઝિમ્બાબ્વે સામે ત્રીજી ટીર ૨૦ મેચમાં પહેલા જ બોલે બ્રાયન બેનેટની વિકેટ લઈને ઐતિહાસિક કીર્તિમાન સ્થાપિત કર્યો છે. તે ટીર ૨૦ ઈન્ટરનેશનલ ક્રિકેટમાં આવું કરનાર બીજો ભારતીય બોલર બની ગયો છે, તેણે ત્રીજીવાર પહેલા બોલ પર વિકેટ લીધી છે. મયંકે ઝિમ્બાબ્વે સામે આ સિરીઝમાં બે વાર આ કામ કરી બતાવ્યું છે. પહેલી ટીર ૨૦ મેચની ઈનિંગના પહેલા જ બોલ પર બ્રાયન બેનેટની વિકેટ લીધી હતી. ત્રીજી મેચમાં પણ કાર્બન કોપી એ જ સીન ફરીવાર જોવા મળ્યો. આ વખતે પણ ઈનિંગના પહેલા જ બોલ પર મયંકે બ્રાયન બેનેટને પોતાનો શિકાર બનાવ્યો હતો.



ફિલ્મ વારાણસીનાં શૂટિંગ માટે પ્રિયંકા ચોપરા પતિ અને પુત્રી સાથે ભારત આવી



મુંબઈ, ટેસી ગર્લ પ્રિયંકા ચોપરા આ દિવસોમાં તેની અપકમિંગ ફિલ્મ વારાણસીને લઈને ચર્ચામાં છે. પ્રિયંકા પતિ નિક જોનસ અને દીકરી માલતી મેરી સાથે હૈદરાબાદ એરપોર્ટ પર સ્પોટ થઈ

હતી. પ્રિયંકાની આ તસવીરો સોશિયલ મીડિયામાં વાયરલ થઈ રહી છે. પ્રિયંકાનું પૂરું ફેમિલી સાથે જોવા મળ્યું હતું. માનવામાં આવી રહ્યું છે કે એક્ટ્રેસ એસએસ રાજમોલીની મોસ્ટ અવેટેડ ફિલ્મ વારાણસી માટે હૈદરાબાદ આવી

છે. આ ફિલ્મમાં તેલુગુ સુપરસ્ટાર મહેશ બાબૂ અને પૃથ્વીરાજ સુકુમારન પણ છે. નિક જોનસ અને પ્રિયંકા ચોપરાની સાથે માલતી પણ જોવા મળી રહી છે. પ્રિયંકાનાં આઉટફિટની વાત કરીએ તો એક્ટ્રેસે ઓફ શોલ્ડર કો-ઓર્ડ સેટ પહેર્યો છે. આ સાથે એક્ટ્રેસે તેનો લુક કમ્પ્લીટ કરવા માટે કેપ અને ગોગલ્સ પહેર્યા છે. આમ, આ લુકમાં પ્રિયંકા મસ્ત લાગી રહી છે. નિક જોનસનાં એરપોર્ટ લુકની વાત કરવામાં આવે તો તેણે ઓલ બ્લેક આઉટફિટની પસંદગી કરી હતી. બ્લેક શર્ટની સાથે મેચિંગ ટ્રાઉઝર પણ પહેર્યું છે. આ સાથે જ બ્લાઉટ-બ્લેક સ્કીર્સ અને ચશ્મા પહેર્યા છે. માલતી મેરીને ખોળામાં લીધી છે. માલતી મેરી પણ તેનાં ક્યૂટ અંદાજમાં જોવા મળી રહી છે.

તેલુગુ સિનેમા હિન્દી સિને ઈન્ડસ્ટ્રી કરતા વધારે ઓર્ગેનાઈઝડ છે : સોનાલી બેન્દ્રે

મુંબઈ, બોલિવૂડ અને સાઉથની ફિલ્મોમાં કામ કરી ચૂકેલી એક્ટ્રેસ સોનાલી બેન્દ્રેએ સાઉથની ફિલ્મોને લઈને મોટી વાત કહી છે. બેન્દ્રે ઈન્ડસ્ટ્રીમાં કામ કરી ચૂકેલી એક્ટ્રેસે તુલના કરવાના બદલે મોટી ફેક્ટફાઈલ ખોલી છે. એક્ટ્રેસે કહ્યું હતું કે, તેલુગુ ફિલ્મ ઈન્ડસ્ટ્રી હિન્દી સિને ઈન્ડસ્ટ્રી કરતા વધારે ઓર્ગેનાઈઝડ છે. ૮૦ના દાયકાની જાણીતી એક્ટ્રેસ સોનાલી બેન્દ્રેએ પોતાની ફિલ્મી કરિયરમાં ઘણી તેલુગુ ફિલ્મમાં પણ કામ કર્યું છે. બેન્દ્રે ઈન્ડસ્ટ્રીમાં સારો એવો અનુભવ લીધા બાદ તેણે કેટલીય ફિલ્મોમાં ઘણી બારિંકી જોઈ છે. એક ખાસ મુલાકાતમાં

સોનાલી બેન્દ્રેએ કહ્યું કે, તેલુગુ સિનેમા હિન્દી સિને ઈન્ડસ્ટ્રી કરતા વધારે ઓર્ગેનાઈઝડ હોય એવું મને સ્પષ્ટ લાગે છે, આ પાછળના કારણ પણ હું તમને કહી શકું છું. એ સમયે તેલુગુ ફિલ્મ ઈન્ડસ્ટ્રીમાં બધું વ્યવસ્થિત હતું. ત્યાં પહેલાથી જ કેટલીક સ્ક્રિપ્ટ તૈયાર રહેતી, સિન પહેલાથી જ પ્લાન કરેલા હતા. જ્યારે હિન્દી સિનેમામાં મેં એવી ફિલ્મોમાં પણ કામ કર્યું જ્યાં સેટ પર સ્ક્રિપ્ટ લખાતી હોય. બે ઈન્ડસ્ટ્રી વચ્ચે આ તફાવત મોટો છે. હા, ફૂડમાં પણ તફાવત છે. તેલુગુ ફિલ્મ કાયમ એક મોટા સ્કેલ પર તૈયાર થાય છે. એનું બજેટ, સેલ, લેવલ અને સંપૂર્ણ પ્લાનિંગ ખૂબ જ મોટું હોય છે. આ કારણે તે હિન્દી ફિલ્મ કરતા અલગ પડે છે. આ પહેલા

કાજલ અગ્રવાલે પણ કહ્યું હતું કે, હિન્દી ફિલ્મ ઈન્ડસ્ટ્રીમાં કંઈ ટાઈમ પર થતું નથી. જ્યારે સાઉથની ફિલ્મ ઈન્ડસ્ટ્રીમાં બધું ટાઈમસર હોય છે. ફિલ્મ આગથી બોલિવૂડ ફિલ્મ ઈન્ડસ્ટ્રીમાં એન્ટ્રી કરનારી એક્ટ્રેસે અનેક એવા મોટા બજેટની ફિલ્મમાં કામ કર્યું છે. તેલુગુ, તમિલ, કન્નડ અને મરાઠી ફિલ્મોમાં પણ કામ કર્યું છે. મુરારી, ઈન્ડ અને મનમધુ જેવી સુપરહિટ સાઉથની ફિલ્મોમાં પણ તેણે કામ કર્યું છે. તાજેતરમાં તે વેબસીરીઝ રાખમાં જોવા મળી હતી. બોલિવૂડની સિનિયર એક્ટ્રેસ હવે પોતાની ચોઈસની ફિલ્મોને પસંદ કરી રહી છે. હાલમાં ખાસ કોઈ મોટા બજેટની ફિલ્મમાં જોવા ન મળતા ફિલ્મોથી તે અંતર



બનાવી રહી હોય એવું લાગે છે. જોકે, થોડા સમય પહેલા જ તેણે કહ્યું હતું કે, સારી સ્ક્રિપ્ટ અને રોલ

મળશે તો તે અવશ્ય કામ કરશે. હવે તે કઈ બિગ બજેટ ફિલ્મમાં જોવા મળે છે એ જોવાનું છે.

શબ્દ શોધો

તી	ધ	બ	મા	ત	ફ	લા	તી	ગ	ળ	કા	મ
તુ	કા	રા	ધ	સ	શ	ર	આ	વા	અ	બા	ર
ક	ર	બ	બિ	મિ	મ	વા	જ	મ	દ	આ	અ:
ળ	જા	ર	દ	વિ	મ	ર	પ્રા	બા	લ	દ	મ
તુ	ર	તુ	એ	ચા	આ	લ	કી	મા	આ	વ	ધ
જી	ળો	ગ	મા	અં	ગી	ડો	ળ	જ	ણિ	લ	ર
ઈ	આ	પ્ર	સા	દ	રા	દ	સા	મ	ક	કા	
પ્ર	લી	એ	ધ	અ:	સા	ગી	ક્ષ	રો	કા	બિ	બા
લ	મા	બા	પ્રા	પ્ર	ધ	આ	મ	ધ	લ	અ	સ
તુ	કુ	દ	મા	શિ	ધ	બા	હિ	ડો	ધ	ર	ભો
સ	ઉ	પ્ર	ઔ	બા	શિ	ક્ષ	મા	ખ	વિ	ર	રી
બ	ર	છો	ર	ધ	મ	ણા	શ	શ	લ	દ	એ

શબ્દ શોધો

પ્રમાદ, પ્રસાદ, પ્રામાણિક, ફરજ, બરાબર, બાદબાકી, ભમરો, ભાતીગળ, ભોરલ, મહિમા

સત્રી દેઓલની ફિલ્મ બટવારાનું ટ્રેલર બે મોટા શહેરોમાં ગ્રાન્ડ ઈવેન્ટ સાથે લોન્ચ કરવામાં આવશે




મુંબઈ, સત્રી દેઓલની ફિલ્મ 'બટવારા'ના ટ્રેલરને લઈને મોટી અપેક્ષા આવી છે. મેક્સે જે જુદા જુદા શહેરોમાં એક ગ્રાન્ડ ઈવેન્ટના માધ્યમથી આ અંગેની જાહેરાત કરવામાં આવશે. મેક્સે જણાવ્યું કે, ટીમ

ટ્રેલર લોન્ચ કરવા માટેની તૈયારીઓમાં પડી છે. વાવડ એવા મળી રહ્યા છે કે, બે જુદા-જુદા શહેરોમાંથી ટ્રેલરને લોન્ચ કરવામાં આવશે. પહેલા જયપુરમાં એકમોટી ઈવેન્ટ થશે અને પછી મુંબઈમાં એક ગ્રાન્ડ ઈવેન્ટ થશે. જેમાંથી ટ્રેલર રિલીઝ થશે. આ ફિલ્મમાં સત્રી

દેઓલ સાથે પ્રીતિ જિન્તા, શબાના આઝમી, અલી ફઝલ, કરણ દેઓલ અને અભિમન્યુ સિંહ જેવા કલાકારો છે. રાજકુમાર સંતોષીના બેસ્ટ ડાયરેક્શનમાં બનેલી ફિલ્મમાં ભરપૂર દેશભક્તિના રંગો જોવા મળશે. આમીર પ્રોડક્શનમાં તૈયાર થયેલી ફિલ્મમાં ભરપૂર એક્શન સિકવન્સ અને દેશના ઇતિહાસનું વધુ એક પાનું વિઝ્યુઅલાઈઝડ કરાવાયું છે. ૧૪ ઓગસ્ટના રોજ આ ફિલ્મ રિલીઝ થશે. ફિલ્મનું ટ્રેલર ૨૮ જુલાઈના રોજ રિલીઝ કરવામાં આવશે. જયપુરમાં સિંગલ સ્ક્રિન થિયેટર રાજ મંદિરમાંથી આ ફિલ્મનું ટ્રેલર લોન્ચ કરવામાં આવશે. આ માટે ખાસ મીડિયા અને ફેન્સને આમંત્રણ આપવામાં આવશે.

આ દરમિયાન સત્રી દેઓલ અને રાજકુમાર સંતોષી પણ જયપુરના મહેમાન બની શકે છે. જયપુરના આઈકોનિક થિયેટર રાજમંદિરમાં એક ખાસ ઈવેન્ટનું આયોજન કરવામાં આવ્યું છે. આ પહેલા પણ રાજમંદિરમાં કેટલીય ફિલ્મના ટ્રેલર લોન્ચ થઈ ચૂક્યા છે, ફિલ્મી ઈવેન્ટ યોજાઈ ચૂકી છે. જયપુરમાં ટ્રેલર લોન્ચ થયા બાદ મુંબઈમાં ૨૮ જુલાઈના રોજ ટ્રેલર રિલીઝ કરવામાં આવશે. મુંબઈમાં થનારી ઈવેન્ટમાં આમીર ખાન પણ ખાસ હાજરી આપે એવી પૂરી શક્યતાઓ છે, કારણ કે આમીરના જ પ્રોડક્શન હાઉસમાં ફિલ્મ તૈયાર થઈ છે.



કારગિલના શહીદોને રક્તદાનથી ભાવાંજલિ

ભાવનગરમાં યોજાયેલા મેગા કેમ્પમાં ૩૨૧ યુનિટ રક્ત એકત્ર, થેલેસેમિયાગ્રસ્ત દર્દીઓને મળશે સંજીવની

રોટરી ક્લબ રોયલ અને હોટેલ એસોસિયેશનના સંયુક્ત આયોજનમાં રક્તદાતાઓનો અભૂતપૂર્વ ઉત્સાહ: કેબિનેટ મંત્રી જીતુભાઈ વાઘાણી અને યુવરાજ જયવીરરાજસિંહ ગોહિલ તેમજ લીલા શુપના ચેરમેન કોમલકાંત શર્માએ ઉપસ્થિત રહી વધાવ્યો સેવાયજ્ઞ



ભાવનગર,તા.૨૭ ભાવનગર રોયલ તથા ભાવનગર કારગિલ વિજય દિવસની હોટેલ એન્ડ રેસ્ટોરેન્ટ સ્મૃતિમાં રોટરી ક્લબ ઓફ એસોસિયેશનના સંયુક્ત ઉપક્રમે હોનેસ્ટ રેસ્ટોરેન્ટ ખાતે યોજાયેલા મેગા બ્લડ ડોનેશન કેમ્પને અદભુત પ્રતિસાદ મળ્યો છે. દેશના વીર શહીદોને અનોખી શ્રદ્ધાંજલિ આપવા અને શહેરની બ્લડ બેંકોમાં અપવાદના ઉત્સાહના પ્રવર્તતી લોહીની અછતને દૂર કરવા યોજાયેલા આ મહાવિજ્ઞમાં રક્તદાતાઓના ઉત્સાહના પરિણામે કુલ ૩૨૧ યુનિટ રક્ત એકત્રિત થયું હતું. આ કેમ્પમાં સર તખ્તસિંહજી હોસ્પિટલ બ્લડ બેન્ક, ભાવનગર બ્લડ બેન્ક અને રેડક્રોસ સોસાયટીની ટીમોએ તબીબો અને સ્વયંસેવકો સાથે મળી રક્તસંગ્રહણી કામગીરી સુવ્યવસ્થિત રીતે સંપન્ન કરી હતી. એકત્રિત થયેલું રક્ત મુખ્યત્વે થેલેસેમિયાગ્રસ્ત દર્દીઓ અને જરૂરિયાતમંદો માટે ઉપયોગમાં લેવાશે. કાર્યક્રમ દરમિયાન ગુજરાત સરકારના કેબિનેટ મંત્રી જીતુભાઈ વાઘાણી તેમજ ભાવનગરના યુવરાજ જયવીરરાજસિંહ ગોહિલ તેમજ અગ્રણી ઉદ્યોગપતિ અને લીલા શુપ ઓફ કંપનીના ચેરમેન કોમલકાંત શર્મા ખાસ ઉપસ્થિત રહ્યા હતા. અને સેવા યજ્ઞને બિરદાવ્યો હતો. હોટેલ એન્ડ રેસ્ટોરેન્ટ એસોસિયેશનના પ્રમુખ કૃષ્ણદેવસિંહ સરવૈયાએ જણાવ્યું હતું કે, “અમે છેલ્લા ૧૦ વર્ષથી કારગિલ વિજય દિવસ પર આ કેમ્પ યોજીએ છીએ. સરહદ પર જઈ ન શકીએ પણ દેશ માટે બલિદાન આપનારા શહીદોની સ્મૃતિમાં રક્તદાન કરી સામાજિક ઉત્તરદાયિત્વ નિભાવી શકીએ છીએ.” રોટરી ક્લબ દ્વારા પણ ભવિષ્યમાં આવા માનવતાવાદી કાર્યો સતત ચાલુ રાખવાનો સંકલ્પ વ્યક્ત કરાયો હતો.

ગુરુપૂનમની ગોહિલવાડમાં થશે ભાવ અને આસ્થાપૂર્વક ઉજવણી

ગુરુ આશ્રમ બગદાણા સહિતના ગુરુસ્થાનકોમાં પૂજન વંદના અને મહાપ્રસાદ સાથે ભજન સત્સંગ કાર્યક્રમોના આયોજનો

ભાવનગર,તા.૨૭ મહિમાવંત સનાતન પર્વ ગુરુપૂનમની ગોહિલવાડમાં ભાવ અને આસ્થાપૂર્વક ઉજવણી થશે. બગદાણા સહિત ગુરુસ્થાનકોમાં પૂજન વંદના અને મહાપ્રસાદ સાથે ભજન સત્સંગ કાર્યક્રમોના આયોજનો થયાં છે. ભારતવર્ષ માટે વ્યાસપૂર્ણિમા એટલે ગુરુપૂર્ણિમા, આ પર્વનું મહાત્મ્ય ખૂબ રહેલું છે. સંતો, મહંતો અને ધર્માચાર્યો દ્વારા આપણી સનાતન પરંપરા અને ગુરુ શિષ્યનું મહત્વ સમાજને મળતું રહે છે. આ પર્વની ઠેર ઠેર ઉજવણી થતી રહે છે. આગામી બુધવાર એટલે ગુરુપૂર્ણિમા, આ મહિમાવંત સનાતન પર્વ ગુરુપૂનમની ગોહિલવાડમાં ગુરુ આશ્રમ બગદાણા સહિત નાના મોટા આશ્રમો અને ગુરુસ્થાનકોમાં ભાવ અને આસ્થાપૂર્વક ઉજવણી થશે, જેની તડમાર તૈયારીઓ થઈ રહી છે. ભાવિકોમાં ભારે આસ્થા છે તેવાં



સંતો ગુરુઓ બજરંગદાસ બાપુ, ધનાબાપા, મોંઘી બા, શામળાબાપા, ગોપાલગીરીબાપુ, મસ્તરામબાપા, ગંગા માતાજી, દુઃખીશ્યામબાપુ, મદનમોહનદાસ બાપુ વગેરેનાં આસ્થા સ્થાનોમાં ભાવિક સેવકો દ્વારા ગુરુપૂર્ણિમા ઉત્સવ આયોજનો થતાં રહે છે. ગોહિલવાડના આ ગુરુસ્થાનકોમાં પૂજન વંદના અને મહાપ્રસાદ સાથે ભજન સત્સંગ કાર્યક્રમોના આયોજનો થયાં છે, જે માટે ઠેર ઠેર સેવક કાર્યકર્તાઓ તૈયારીમાં રહ્યાં છે.

રાજપરા ખોડિયાર મંદિરના તળાવમાં ડૂબી જતા રાજસ્થાનના યુવકનું મોત

યુવક સિહોર જીઆઈડીસીમાં સરિયાં મિલમાં મજૂરી કરતો

સિહોર,તા.૨૭ ભાવનગર જિલ્લાના સિહોર તાલુકાના પ્રખ્યાત રાજપરા ખોડિયાર મંદિર પાસે આવેલા તળાવમાં એક દુર્ઘટના સર્જાઈ હતી. સિહોર જીઆઈડીસી નંબર-૧માં આવેલી બાબા રામદેવ સરિયા મિલમાં મજૂરીકામ કરતા શંકર ચૂનારામ નાયક (ઉંમર વર્ષ ૨૨, રહે. દૂંગારગઢ, બિકાનેર, રાજસ્થાન), હુકમરામ અને મનોજ નાયક નામના યુવકો તળાવમાં નાહવા માટે પડ્યા હતા. આ દરમિયાન અચાનક ઊંડા પાણીમાં ગરકાવ થઈ જવાથી શંકર નાયક પાણીમાં ડૂબી ગયો હતો. ઘટનાની જાણ થતાં જ સ્થાનિક વહીવટી તંત્ર અને તરવૈયાઓની ટીમ તાત્કાલિક ઘટનાસ્થળે દોડી આવી હતી. તળાવના ઊંડા પાણીમાં યુવકને શોધવા માટે યુદ્ધના ધોરણે રેસ્ક્યુ ઓપરેશન હાથ ધરવામાં આવ્યું હતું. કલાકોની ભારે જહેમત અને સઘન શોધખોળ બાદ આખરે ડૂબી ગયેલા યુવકનો મૃતદેહ મળી આવ્યો હતો. બનાવની જાણ થતાં



તસવીર : કૌશિક વ્યાસ

સ્થાનિક પોલીસ પણ તાત્કાલિક ઘટનાસ્થળે પહોંચી ગઈ હતી. પોલીસે જરૂરી પંચનામાની કાર્યવાહી પૂર્ણ કરી મૃતદેહને પોસ્ટમોર્ટમ માટે હોસ્પિટલ ખસેડ્યો છે અને આ અકસ્માત અંગે વધુ તપાસ હાથ ધરી છે. આ ઘટનાથી મૃતકના પરિવારમાં ભારે શોકનું મોજુ ફરી વળ્યું છે.

ભાદ્રોડ પાસે પૂરઝડપે આવતા ટૂકે કારને ટક્કર મારી: ૧.૫૦ લાખનું કર્યું નુકસાન

મહુવા-ભાવનગર હાઈવે પરનો બનાવ, પત્ની સાથે ફોનમાં વાત કરવા ઊભેલી કાર પાછળ ટૂક ધડાકાભેર ભટકાયો

ભાવનગર,તા.૨૭ ભાવનગર જિલ્લાના મહુવાના કેશવનગર વિસ્તારમાં રહેતા અરવિંદભાઈ શંભુભાઈ ધુધળવા પોતાની કિયા સેલ્વોસ કાર લઈને ગઈકાલે તા. ૨૬ના રોજ રાત્રે ગોપનાથ ડ્રીહાઇડ્રેશનથી પોતાના ઘરે જઈ રહ્યા હતા. તે દરમિયાન ભાવનગર-સોમનાથ નેશનલ હાઈવે પર ભાદ્રોડ સમ્રાટ હોટેલ પાસે પહોંચતા તેમના પત્નીનો ફોન આવવાથી તેમણે કાર રોડની સાઈડમાં ઈન્ડિકેટર ચાલુ કરીને ઊભી રાખી હતી અને તેઓ કારમાં બેસીને વાત કરી રહ્યા હતા. તે સમયે ભાવનગરથી મહુવા તરફ પૂરઝડપે અને બેફિકરાઈથી આવી રહેલા મીટું ભરેલા ૧૪ લિટર ટૂક ચાલકે પોતાની કારની પાછળના ભાગે જોરદાર

ટક્કર મારી હતી. આ અકસ્માતમાં કાર આશરે વીસેક ફૂટ આગળ ઘસડાઈ ગઈ હતી અને કારની ડિકી, કાચ તથા ઈન્ડિકેટર તૂટી જવાથી અંદાજે દોઢ લાખ રૂપિયાનું નુકસાન થયું હતું. જોકે સદ્ નસીબે કારચાલક અરવિંદભાઈને કોઈ શારીરિક ઈજા થઈ ન હતી. ઘટનાની જાણ થતાં ૧૧૨ની ટીમ સ્થળ પર પહોંચી હતી અને ટૂક ચાલક જેન્ટિભાઈ વસ્તાભાઈ દાફડાને પોલીસ સ્ટેશન લઈ જવામાં આવ્યો હતો. ભોગ બનનાર કારચાલકની ફરિયાદના આધારે પોલીસે ટૂક ચાલક વિરુદ્ધ ભારતીય ન્યાય સંહિતા (બીએનએસ) ની કલમ ૨૮૧, ૩૨૪(જ) તથા મોટર વાહન અધિનિયમની કલમ ૧૭૭ અને ૧૮૪ મુજબ ગુનો નોંધી કાયદેસરની તપાસ શરૂ કરી છે.

શિવકુંજ આશ્રમ જાળિયામાં થશે ગુરુપૂર્ણિમા પર્વની આસ્થાભેર ઉજવણી

ભાવનગર,તા.૨૭ મહિમાવંત ગુરુપૂર્ણિમા પર્વની શિવકુંજ આશ્રમ જાળિયામાં આસ્થાભેર ઉજવણી થશે. વિશ્વાનંદ માતાજીનાં નેતૃત્વ સાથે આશ્રમ પરિવાર દ્વારા ગુરુપૂજન વંદના તથા મહાપ્રસાદ આયોજન સાથે આ મહિમાવંત ગુરુપૂર્ણિમા પર્વની ઉજવણીનું આયોજન થયેલ છે. જાળિયામાં બુધવાર તા. ૨૮ના સંત



ગોપાલગીરીબાપુની પૂજન વંદના સાથે ગુરુપૂર્ણિમા પર્વની આસ્થાભેર ઉજવણી થશે. વિશ્વાનંદ માતાજીનાં નેતૃત્વ સાથે આશ્રમ પરિવાર દ્વારા ગુરુપૂજન વંદના તથા મહાપ્રસાદ આયોજન સાથે આ મહિમાવંત ગુરુપૂર્ણિમા પર્વની ઉજવણીનું આયોજન થયેલ છે.

જયાં-પાર્વતી વ્રતનો પ્રારંભ, બહેનોએ કર્યું આસ્થાભેર પૂજન

આજે અષાઢ સુદ તેરસથી યુવાન બહેનોના જયાં-પાર્વતી વ્રતનો પ્રારંભ થયો છે. હિન્દૂ સંસ્કૃતિમાં વ્રત અને તહેવારોનું અનેરું મહત્વ રહેલું છે. બે દિવસ પહેલાજ નાની બાળાઓના મોળાકત વ્રતના થયેલા પ્રારંભ બાદ આજે યુવાન બહેનોના જાય-પાર્વતી વ્રતનો પ્રારંભ થતા બહેનો સજી-ધજીને હાથમાં પૂજની થાળી લઈને પોતાના નજીકના શિવ મંદિરોએ પહોંચી હતી જ્યાં ભૂદેવો દ્વારા બહેનોને શાસ્ત્રોક્ત વિધિ-વિધાન સાથે વ્રતનું પૂજન કરાવ્યું હતું પાંચ દિવસ સુધી વ્રત કરી બહેનો અંતિમ



દિવસે જાગરણ કરીને વ્રત પૂર્ણ કરશે શહેરના અલગ અલગ શિવાલયોમાં આજે જાય-પાર્વતીના વ્રતનું પૂજન કરાવાયું હતું.

આડોડિયાવાસમાં દુકાન ચલાવતો શપ્સ સાત ચપટા સાથે ઝડપાયો

ભાવનગર,તા.૨૭ આડોડિયાવાસમાં દુકાન ચલાવતો શપ્સ સાત ચપટા સાથે ઝડપાયો હતો. પોલીસે દુકાન અને આસપાસની જગ્યાની ઝડપી તપાસ કરતા ત્યાંથી મેકડોવેલ્સ કંપનીના વિદેશી દારૂના ૧૮૦ એમ.એલ.ના કુલ ૭ પ્લાસ્ટિકના ચપટા મળી આવ્યા હતા. જેની કિંમત ૧૨૧૮ રૂપિયા થાય છે. પોલીસે આ તમામ મુદ્દામાલ કબજે કરી આરોપી વિરુદ્ધ પ્રોસિયુશન કલમ હેઠળ ગુનો નોંધી કાયદેસરની કાર્યવાહી હાથ ધરી છે.

જાહેર નોટીસ

એકઝીક્યુટીવ મેજસ્ટ્રેટ સાહેબની કોર્ટમાં, ભાવનગર સીટી

અરજી રજુ નં ૨૪૫/૨૦૨૬
જન્મ તારીખ ૧૩/૧૧/૧૯૬૭

શ્રી કલાણીયા રોશનબેન ઈકબાલભાઈ, રહે. ઘણકુવા પ્લોટ ગારીયાધાર, ભાવનગર, મો.૯૭૨૩૪૭૧૧૦૮

વિરુદ્ધ

જન્મ મરણ રજિસ્ટ્રારશ્રી ભાવનગર મહાનગરપાલિકા કચેરી, ભાવનગર

બાબત :જન્મ અને મરણ નોંધણી અધિનિયમ, ૧૯૬૯ ની કલમ-૧૩(૩) અન્વયે જન્મની નોંધણી કરાવવા બાબત.

આથી જાહેર જનતા જોગ આ નોટીસ દ્વારા જાણ કરવામાં આવે છે કે, આ કામના અરજદારશ્રી રોશનબેન અહમદભાઈ બીલાખીયાએ તેમનો જન્મ તા. ૧૩/૧૧/૧૯૬૭ ના રોજ ભાવનગર મુકામે થયેલ છે. તે અન્વયે આ કામના સામાવાળા આ મતલબનો દાખલો કાઢી આપે તે મુજબની અરજ અનેની કોર્ટમાં ઉપરોક્ત નંબરથી કરેલ છે. આ અરજ સામે જે કોઈ ઈસમ, વ્યક્તિ, સંસ્થા, બોર્ડ કે કોઈપણને વાંધો કે તકરાર હોય તેમણે આધાર-પુરાવા સાથે, જાતે અગર તેમના વકીલશ્રી મારફતે અનેની કોર્ટમાં દિન-૩૦માં કચેરી સમય દરમિયાન રજુ કરવાનું રહેશે, અન્યથા અનેની કોર્ટ તરફથી આગળની ધારાસરની કાર્યવાહી હાથ ધરવામાં આવશે. જેની નોંધ લેશો.

આજ રોજ તા. ૧૬/૦૬/૨૦૨૬ નાં રોજ કોર્ટનો સહી સીકો કરી આપ્યો

કોર્ટનો સિકો

હુકમથી એકઝીક્યુટીવ મેજસ્ટ્રેટ અને સીટી મામલતદાર ભાવનગર

જાહેર નોટીસ

એકઝીક્યુટીવ મેજસ્ટ્રેટ સાહેબની કોર્ટમાં, ભાવનગર સીટી

અરજી રજુ નં ૨૪૫/૨૦૨૬
જન્મ તારીખ ૦૩/૦૬/૧૯૫૮

શ્રી રોશનબેન સુલેમાન સોલંકી W/O હસનભાઈ મેતર, રહે. સ્નેહ મિલન સોસાયટી, પ્લોટ નં. ૩૯, પરા, લાલ ટાંકી, ભાવનગર. મો-૯૫૦૪૩૧૩૩૧૩

વિરુદ્ધ

જન્મ મરણ રજિસ્ટ્રારશ્રી ભાવનગર મહાનગરપાલિકા કચેરી, ભાવનગર

બાબત :જન્મ અને મરણ નોંધણી અધિનિયમ, ૧૯૬૯ ની કલમ-૧૩(૩) અન્વયે જન્મની નોંધણી કરાવવા બાબત.

આથી જાહેર જનતા જોગ આ નોટીસ દ્વારા જાણ કરવામાં આવે છે કે, આ કામના અરજદારશ્રી રોશનબેન સુલેમાન સોલંકીએ તેમનો જન્મ તા. ૦૩/૦૬/૧૯૫૮ ના રોજ ભાવનગર મુકામે થયેલ છે. તે અન્વયે આ કામના સામાવાળા આ મતલબનો દાખલો કાઢી આપે તે મુજબની અરજ અનેની કોર્ટમાં ઉપરોક્ત નંબરથી કરેલ છે. આ અરજ સામે જે કોઈ ઈસમ, વ્યક્તિ, સંસ્થા, બોર્ડ કે કોઈપણને વાંધો કે તકરાર હોય તેમણે આધાર-પુરાવા સાથે, જાતે અગર તેમના વકીલશ્રી મારફતે અનેની કોર્ટમાં દિન-૩૦માં કચેરી સમય દરમિયાન રજુ કરવાનું રહેશે, અન્યથા અનેની કોર્ટ તરફથી આગળની ધારાસરની કાર્યવાહી હાથ ધરવામાં આવશે. જેની નોંધ લેશો.

આજ રોજ તા. ૧૬/૦૬/૨૦૨૬ નાં રોજ કોર્ટનો સહી સીકો કરી આપ્યો

કોર્ટનો સિકો

હુકમથી એકઝીક્યુટીવ મેજસ્ટ્રેટ અને સીટી મામલતદાર ભાવનગર

જાહેર નોટીસ

એકઝીક્યુટીવ મેજસ્ટ્રેટ સાહેબની કોર્ટમાં, ભાવનગર સીટી

અરજી રજુ નં ૨૪૫/૨૦૨૬
જન્મ તારીખ ૧૨/૦૬/૧૯૭૧

શ્રી રોશનબેન સુલેમાન સોલંકી W/O હસનભાઈ મેતર, રહે. સ્નેહ મિલન સોસાયટી, પ્લોટ નં. ૩૯, પરા, લાલ ટાંકી, ભાવનગર. મો.૯૫૦૪૩૧૩૩૧૩

વિરુદ્ધ

જન્મ મરણ રજિસ્ટ્રારશ્રી ભાવનગર મહાનગરપાલિકા કચેરી, ભાવનગર

બાબત :જન્મ અને મરણ નોંધણી અધિનિયમ, ૧૯૬૯ ની કલમ-૧૩(૩) અન્વયે જન્મની નોંધણી કરાવવા બાબત.

આથી જાહેર જનતા જોગ આ નોટીસ દ્વારા જાણ કરવામાં આવે છે કે, આ કામના અરજદારશ્રી રોશનબેન સુલેમાન સોલંકી W/O હસનભાઈ મેતરએ તેમના બહેન રસીદાબેન સુલેમાનભાઈ સોલંકીનો જન્મ તા. ૧૨/૦૬/૧૯૭૧ ના રોજ ભાવનગર મુકામે થયેલ છે. તે અન્વયે આ કામના સામાવાળા આ મતલબનો દાખલો કાઢી આપે તે મુજબની અરજ અનેની કોર્ટમાં ઉપરોક્ત નંબરથી કરેલ છે. આ અરજ સામે જે કોઈ ઈસમ, વ્યક્તિ, સંસ્થા, બોર્ડ કે કોઈપણને વાંધો કે તકરાર હોય તેમણે આધાર-પુરાવા સાથે, જાતે અગર તેમના વકીલશ્રી મારફતે અનેની કોર્ટમાં દિન-૩૦માં કચેરી સમય દરમિયાન રજુ કરવાનું રહેશે, અન્યથા અનેની કોર્ટ તરફથી આગળની ધારાસરની કાર્યવાહી હાથ ધરવામાં આવશે. જેની નોંધ લેશો.

આજ રોજ તા. ૧૬/૦૬/૨૦૨૬ નાં રોજ કોર્ટનો સહી સીકો કરી આપ્યો

કોર્ટનો સિકો

હુકમથી એકઝીક્યુટીવ મેજસ્ટ્રેટ અને સીટી મામલતદાર ભાવનગર

જાહેર નોટીસ

એકઝીક્યુટીવ મેજસ્ટ્રેટ સાહેબની કોર્ટમાં, ભાવનગર સીટી

અરજી રજુ નં ૨૪૮/૨૦૨૬
જન્મ તારીખ ૨૦/૦૮/૧૯૬૪

શ્રી ગફારભાઈ ભીખાભાઈ ખંભાતી, રહે. ખેર મરજુ પાસે, મોતીતાળાવ, મફતનગર, ભાવનગર. મો-૯૫૦૪૩૧૩૩૧૩

વિરુદ્ધ

જન્મ મરણ રજિસ્ટ્રારશ્રી ભાવનગર મહાનગરપાલિકા કચેરી, ભાવનગર

બાબત :જન્મ અને મરણ નોંધણી અધિનિયમ, ૧૯૬૯ ની કલમ-૧૩(૩) અન્વયે જન્મની નોંધણી કરાવવા બાબત.

આથી જાહેર જનતા જોગ આ નોટીસ દ્વારા જાણ કરવામાં આવે છે કે, આ કામના અરજદારશ્રી ગફાર ભીખાભાઈ ખંભાતીએ તેમનો જન્મ તા. ૨૦/૦૮/૧૯૬૪ ના રોજ ભાવનગર મુકામે થયેલ છે. તે અન્વયે આ કામના સામાવાળા આ મતલબનો દાખલો કાઢી આપે તે મુજબની અરજ અનેની કોર્ટમાં ઉપરોક્ત નંબરથી કરેલ છે. આ અરજ સામે જે કોઈ ઈસમ, વ્યક્તિ, સંસ્થા, બોર્ડ કે કોઈપણને વાંધો કે તકરાર હોય તેમણે આધાર-પુરાવા સાથે, જાતે અગર તેમના વકીલશ્રી મારફતે અનેની કોર્ટમાં દિન-૩૦માં કચેરી સમય દરમિયાન રજુ કરવાનું રહેશે, અન્યથા અનેની કોર્ટ તરફથી આગળની ધારાસરની કાર્યવાહી હાથ ધરવામાં આવશે. જેની નોંધ લેશો.

આજ રોજ તા. ૧૬/૦૬/૨૦૨૬ નાં રોજ કોર્ટનો સહી સીકો કરી આપ્યો

કોર્ટનો સિકો

હુકમથી એકઝીક્યુટીવ મેજસ્ટ્રેટ અને સીટી મામલતદાર ભાવનગર

ભારત વિશ્વસનીય વૈશ્વિક સંરક્ષણ ભાગીદાર તરીકે ઉભર્યું : પ્રધાનમંત્રી મોદી

પ્રધાનમંત્રી નરેન્દ્ર મોદીએ તેમના માસિક રેડિયો કાર્યક્રમ ‘મન કી બાત’ ના ૧૩૬મા એપિસોડમાં સંબોધન કર્યું

નવી દિલ્હી, પ્રધાનમંત્રી નરેન્દ્ર મોદીએ રવિવારે (૨૬ જુલાઈ) તેમના માસિક રેડિયો કાર્યક્રમ ‘મન કી બાત’ ના ૧૩૬મા એપિસોડમાં સંબોધન કર્યું. રાષ્ટ્રને સંબોધન કરતા, પીએમ મોદીએ કારગિલ વિજય દિવસના મહત્વ પર પ્રકાશ પાડ્યો, ભારતીય સૈનિકોની હિંમતને શ્રદ્ધાંજલિ આપી અને કહ્યું કે કારગિલ વિજય દિવસ દરેક ભારતીયને ગર્વથી ભરી દે છે અને દેશના સશસ્ત્ર દળોની અસાધારણ બહાદુરી અને બલિદાનની યાદ અપાવે છે.

"આપણા જીવનમાં કેટલીક તારીખો એવી હોય છે જેને યાદ રાખવા માટે આપણે કેલેન્ડર

જોવાની જરૂર નથી. આજે, ૨૬ જુલાઈ એક એવી તારીખ છે. આજે ‘કારગિલ વિજય દિવસ’ છે. આ દિવસ આપણને ગર્વથી ભરી દે છે. આ દિવસ આપણને બહાદુર સૈનિકોની અસાધારણ હિંમતની યાદ અપાવે છે. આજે, હું બધા બહાદુર શહીદો અને બહાદુર સૈનિકોને હૃદયપૂર્વક શ્રદ્ધાંજલિ આપું છું," પ્રધાનમંત્રીએ કહ્યું. પીએમ મોદીએ વધુમાં કહ્યું કે આ વર્ષે કારગિલ વિજય દિવસ પર એક ખાસ ‘શૌર્ય વિજય યાત્રા’નું આયોજન કરવામાં આવ્યું છે. "આ મોટરસાયકલ યાત્રા, જે ૧૪ જુલાઈના રોજ દિલ્હીના રાષ્ટ્રીય યુદ્ધ સ્મારકથી શરૂ થઈ હતી, તે દ્રાસમાં કારગિલ યુદ્ધ સ્મારક સુધી



પહોંચશે. તેનો સંદેશ છે - ‘એક સવારી, એક રાષ્ટ્ર, એક સલામ.’ આ યાત્રા આપણને યાદ અપાવે છે કે રાષ્ટ્ર માટે આપેલા બલિદાનને ક્યારેય ભૂલી શકાય નહીં," તેમણે કહ્યું.

ભારત એક વિશ્વસનીય વૈશ્વિક સંરક્ષણ ભાગીદાર તરીકે ઉભરી રહ્યું છે: પીએમ મોદી પીએમ મોદીએ ભારતીય નૌકાદળમાં INS મહેન્દ્રગિરીના

તાજેતરના સમાવેશ પર પ્રકાશ પાડ્યો, તેને ભારતની વધતી જતી સંરક્ષણ ઉત્પાદન ક્ષમતાઓનું પ્રતીક ગણાવ્યું. "થોડા દિવસો પહેલાં, INS મહેન્દ્રગિરીને ભારતીય નૌકાદળમાં સામેલ કરવામાં આવ્યું હતું. આ આધુનિક યુદ્ધ જહાજ ભારતમાં ડિઝાઈન અને બનાવવામાં આવ્યું હતું. તેની ૭૫ ટકાથી વધુ સામગ્રી સ્વદેશી છે. તે આત્મનિર્ભર ભારતની વધતી જતી શક્તિને પ્રતિબિંબિત કરે છે," તેમણે કહ્યું.

પ્રધાનમંત્રીએ સંરક્ષણ સંશોધન અને વિકાસ સંગઠન (DRDO) ની તાજેતરની સિદ્ધિઓ માટે પણ પ્રશંસા કરી, જેમાં પિનાક લોન્ગ રેન્જ ગાઈડેડ રોકેટનું સફળ

પરીક્ષણ પણ સામેલ છે. તેમણે DRDO દ્વારા હાથ ધરવામાં આવેલા કુશા મિસાઈલના સફળ પરીક્ષણનો પણ ઉલ્લેખ કર્યો, અને કહ્યું કે આવા વિકાસ સંરક્ષણ ટેકનોલોજીમાં ભારતની પ્રગતિને ઉજાગર કરે છે.

પીએમ મોદીએ કહ્યું કે ભારત સ્વદેશી નવીનતા અને આત્મનિર્ભરતા દ્વારા તેની સંરક્ષણ ક્ષમતાઓને મજબૂત બનાવવાનું ચાલુ રાખીને એક વિશ્વસનીય વૈશ્વિક સંરક્ષણ ભાગીદાર તરીકે ઉભરી રહ્યું છે. "આજે, ભલે તે સંરક્ષણ ઉત્પાદન હોય, સંરક્ષણ નિકાસ હોય કે મિત્ર દેશો સાથે રાજકીય સહયોગ હોય, ભારત સતત નવી ઊંચાઈઓ પર પહોંચી રહ્યું છે.

મોસ્કો યુએસ બેઝ અને મધ્ય પૂર્વના રાજ્યોમાં ઈરાન સાથે ગુપ્ત માહિતી શેર કરી રહ્યું છે : ઝેલેન્સ્કી

યુકેનિયન રાષ્ટ્રપતિ વોલોડીમીર ઝેલેન્સ્કીએ રશિયા પર ગંભીર આરોપો લગાવ્યા

કિવ, રાષ્ટ્રપતિ વોલોડીમીર ઝેલેન્સ્કીએ રશિયા પર ગંભીર આરોપો લગાવ્યા હતા, જેમાં મોસ્કો પર ઈરાનને સેટેલાઈટ ગુપ્ત માહિતી પૂરી પાડવાનો આરોપ લગાવ્યો હતો. મધ્ય પૂર્વમાં સંઘર્ષ પ્રાદેશિક સુરક્ષા ચિંતાઓ વધારી રહ્યો છે ત્યારે આ વાત સામે આવી છે.ઠ (અગાઉનું ટ્વિટર) પર એક પોસ્ટમાં, ઝેલેન્સ્કીએ દાવો કર્યો હતો કે જુલાઈની શરૂઆતથી જ ગર્લ્સ રાજ્યો અને પ્રદેશમાં યુએસ લશ્કરી સુવિધાઓ પર સક્રિય રશિયન ઉપગ્રહ દેખરેખ રેકૉર્ડ કરવામાં આવી છે.

"હું અમારી ગુપ્તચર માહિતીને

સૂચના આપીશ કે રશિયા દ્વારા ઈરાની શાસનને નવી સહાય અંગે અમારી પાસે રહેલી માહિતી અમારા ભાગીદારો સાથે શેર કરે. જુલાઈની શરૂઆતથી, અમે ગર્લ્સ રાજ્યો અને ત્યાં સ્થિત યુએસ લશ્કરી સુવિધાઓ પર સક્રિય રશિયન ઉપગ્રહ દેખરેખ રેકૉર્ડ કરી છે," તેમણે કહ્યું. "આ છબીઓ પછીથી ઈરાનમાં દેખાય છે. તે જ સમયે, રશિયા દ્વારા આ સ્થળોની સેટેલાઈટ છબીઓ અને ઈરાની હુમલાઓ વચ્ચે સ્પષ્ટ સંબંધ છે - હુમલાઓ પહેલાં, તેમની તૈયારીમાં અને પછીથી, થયેલા નુકસાનનું મૂલ્યાંકન કરવા માટે," તેમણે

પોસ્ટમાં લખ્યું. ઝેલેન્સ્કીએ સ્પષ્ટ કર્યું કે ફક્ત ૧૯ અને ૨૦ જુલાઈના રોજ, રશિયન ઉપગ્રહોએ ચાર પ્રાદેશિક હવાઈ મથકો પર ધ્યાન કેન્દ્રિત કર્યું, જેમાં બે બહેરીનમાં, એક જોર્ડનમાં અને એક કુવૈતમાં હતું. "માત્ર ૧૯ અને ૨૦ જુલાઈના રોજ, ચાર હવાઈ મથકો રશિયન ઉપગ્રહોના હિતના ક્ષેત્રમાં આવ્યા - બે બહેરીનમાં, એક જોર્ડનમાં અને એક કુવૈતમાં. હેતુ સ્પષ્ટ છે. વિશ્વમાં આપણામાંથી કોઈએ એક ખૂબ જ સરળ હકીકત તરફ ઝાંખ આડા કાન ન કરવા જોઈએ: દુષ્ટતા હંમેશા પરિસ્થિતિને વધુ ખરાબ કરવા અને વધુ ફેલાવવાના માર્ગો શોધે છે.

કર્ણાટકના ભૂતપૂર્વ મુખ્યમંત્રી સિદ્ધાર મૈયા ૨૦૨૮ ની વિધાનસભા ચૂંટણી નહીં લડે

બેન્ગલુરુ, કર્ણાટકના ભૂતપૂર્વ મુખ્યમંત્રી સિદ્ધારમૈયાએ એક મહત્વના ઘટનાક્રમની ચર્ચા કરતા કહ્યું હતું કે, તેઓ દક્ષિણ રાજ્યમાં ૨૦૨૮ ની વિધાનસભા ચૂંટણી લડશે નહીં, તેમની વધતી ઉંમરનો ઉલ્લેખ કરીને, સાથે જ રાજકારણ હવે "સંપૂર્ણપણે બદલ" થઈ ગયું છે તે પણ પ્રકાશિત કર્યું છે. જોકે, સિદ્ધારમૈયાએ કહ્યું કે તેઓ લોકો માટે ઊભા રહેવાનું અને તેમનો અવાજ ઉઠાવવાનું ચાલુ રાખશે. કોંગ્રેસ નેતૃત્વ દ્વારા સિદ્ધારમૈયાને બદલીને ડીકે શિકુમારને મુખ્યમંત્રી બનાવ્યાના થોડા દિવસો પછી આ ઘટના બની છે. મંડ્યામાં એક કાર્યક્રમમાં બોલતા, અનુભવી કોંગ્રેસી નેતાએ કહ્યું કે વરુણા મતવિસ્તારના લોકો ઈચ્છે છે કે તેઓ ૨૦૨૮ ની ચૂંટણી લડે, પરંતુ તેમણે તેનો વિરોધ કર્યો છે. તેમના અગાઉના ચૂંટણી પ્રચાર દરમિયાન, વરુણાના

લોકોએ તેમને પૈસા પૂરા પાડ્યા હતા અને તેમની જીત સુનિશ્ચિત કરી હતી, પરંતુ હવે એવી પરિસ્થિતિ નથી, તેમણે કહ્યું.

સિદ્ધારમૈયાએ કહ્યું કે તેઓ હાલમાં ૭૯ વર્ષના છે અને આગામી વિધાનસભા ચૂંટણીઓ થશે ત્યારે ૮૧-૮૨ વર્ષના થશે. તેમણે કહ્યું કે તેમનું સ્વાસ્થ્ય હવે સારું નથી, અને તેમના માટે "પહેલા જેવા ઉત્સાહથી કામ કરવું" શક્ય નથી. "૨૦૨૮ સુધીમાં, હું ૮૨ વર્ષનો થઈશ. તે મારા રાજકીય જીવનમાં ૫૦ વર્ષ પૂર્ણ કરશે," સિદ્ધારમૈયાએ કહ્યું. "મેં ૧૯૭૮ માં તાલુકા બોર્ડ સભ્ય તરીકે મારી રાજકીય સફર શરૂ કરી હતી. મેં હાર અને જીત બંને જોઈ છે. પરંતુ મને એ વાતનો સંતોષ છે કે મેં મારા સિદ્ધાંતો કે વિસ્ફોટમાં બંને પુરુષો મૃત્યુ મારી રાજકીય સફર શરૂ કરી હતી. મેં હાર અને જીત બંને જોઈ છે. પરંતુ મને એ વાતનો સંતોષ છે કે મેં મારા સિદ્ધાંતો કે વિસ્ફોટમાં બંને પુરુષો મૃત્યુ માનતો હતો, કે મારા અંતરાત્મા સાથે દગો કર્યો નથી."

પાકિસ્તાનના ખૈબર પખ્તુનખ્વામાં શક્તિશાળી વિસ્ફોટમાં બે લોકોના મોત, અનેક ઘાયલ

ખૈબર પખ્તુનખ્વા, પાકિસ્તાનના ઉત્તરપશ્ચિમ ખૈબર પખ્તુનખ્વા પ્રાંતમાં શનિવારે એક શક્તિશાળી વિસ્ફોટમાં ઓછામાં ઓછા બે લોકો માર્યા ગયા. એક સ્થાનિક નેતા વિસ્ફોટમાંથી માંડ માંડ બચી ગયો, જ્યારે પોલીસે વિસ્ફોટનું કારણ જાણવા માટે તપાસ શરૂ કરી છે. આ ઘટના બાજોર જિલ્લામાં બની હતી, જે એક એવો પ્રદેશ છે જ્યાં વર્ષોથી આતંકવાદી હિંસાની વારંવાર ઘટનાઓ જોવા મળી છે. અત્યાર સુધી કોઈ સંગઠને આ હુમલાની જવાબદારી લીધી નથી. પોલીસના જણાવ્યા અનુસાર, વિસ્ફોટ ખૈબર પખ્તુનખ્વાના બાજોર જિલ્લાના સલાહકાર ઈ તહસીલમાં તાલી બંદ નજીક થયો હતો. બે પીડિતોની ઓળખ

સુલેમાન કારી અને ગુલામ તરીકે થઈ છે, બંને બાજોર જિલ્લાના રહેવાસી છે. પોલીસે જણાવ્યું હતું કે વિસ્ફોટમાં બંને પુરુષો મૃત્યુ પામ્યા હતા, અને તેમના મૃતદેહને બાદમાં ખાર હોસ્પિટલમાં ખસેડવામાં આવ્યા હતા. અધિકારીઓએ હજુ સુધી વિસ્ફોટની પ્રકૃતિ અથવા પીડિતોને ખાસ નિશાન બનાવવામાં આવ્યા હતા કે કેમ તે અંગે કોઈ ખુલાસો કર્યો નથી. પોલીસે જણાવ્યું હતું કે વિસ્ફોટ સ્થળની નજીક હાજર એક સ્થાનિક નેતા ભાગ્યે જ બચી ગયો હતો અને તે ઘટનામાંથી બચી ગયો હતો. વિસ્ફોટથી રહેવાસીઓમાં ગભરાટ ફેલાયો હતો, ઘટના બાદ તરત જ સુરક્ષા કર્મચારીઓ અને પોલીસ ઘટનાસ્થળે દોડી ગયા

હતા. અધિકારીઓએ વિસ્તારને ઘેરી લીધો હતો અને સ્થળ પરથી પુરાવા એકત્રિત કરવાનું શરૂ કર્યું હતું. પોલીસે જણાવ્યું હતું કે વિસ્ફોટનું ચોક્કસ કારણ જાણવા માટે તપાસ ચાલી રહી છે. તેમણે એ પણ પુષ્ટિ આપી હતી કે અત્યાર સુધી કોઈ જથ્થે હુમલાની જવાબદારી લીધી નથી. પાકિસ્તાનનો ઉત્તરપશ્ચિમ ખૈબર પખ્તુનખ્વા પ્રાંત તાજેતરના વર્ષોમાં દેશના સૌથી અસ્થિર પ્રદેશોમાંનો એક રહ્યો છે. આતંકવાદી પ્રવૃત્તિઓ, અફઘાનિસ્તાનથી લડવૈયાઓની સરહદ પારની હિલચાલ અને વારંવાર લશ્કરી કાર્યવાહીને કારણે આ પ્રાંત વારંવાર હિંસાની ઘટનાઓ જોઈ રહ્યો છે.

કાળા સમુદ્રમાં વધતા મિસાઈલ અને ડ્રોન હુમલાઓ વચ્ચે ભારતની જહાજો પર કામ કરતા નાગરિકો માટે એડવાયઝરી

નવી દિલ્હી, વિદેશ મંત્રાલય (MEA) એ કાળા સમુદ્રના ક્ષેત્રમાં કાર્યરત અથવા ત્યાંથી પસાર થતા વાણિજ્યિક જહાજોમાં કાર્યરત ભારતીય નાગરિકો માટે સુરક્ષા સલાહકાર જારી કર્યો છે, જેમાં ચાલુ સંઘર્ષ વચ્ચે મિસાઈલ અને ડ્રોન હુમલાઓના વધતા જોખમોનો ઉલ્લેખ કરવામાં આવ્યો છે. કાળા સમુદ્રમાં રશિયન પ્રાદેશિક પાણીમાં પસાર થતા વાણિજ્યિક જહાજો પર થયેલા હુમલામાં પાંચ ભારતીય નાગરિકોના મોત થયા બાદ આ સલાહકાર રજૂ કરવામાં આવ્યો છે. સલાહકારમાં જણાવાયું છે કે કાળા સમુદ્ર અને તેની આસપાસના દરિયાઈ વિસ્તારોમાં અને તેની આસપાસ સુરક્ષા પરિસ્થિતિ "અત્યંત અસ્થિર" રહે છે. "ચાલુ સંઘર્ષને કારણે કાળો સમુદ્ર અને તેની આસપાસના દરિયાઈ વિસ્તારોમાં અને તેની આસપાસ સુરક્ષા પરિસ્થિતિ અત્યંત અસ્થિર રહે છે. આ પાણીમાં

કાર્યરત અથવા ત્યાંથી પસાર થતા વાણિજ્યિક જહાજો મિસાઈલ અને ડ્રોન હુમલા સહિત નોંધપાત્ર સુરક્ષા જોખમોનો સામનો કરી રહ્યા છે. એપ્રિલ ૨૦૨૬ થી, વાણિજ્યિક જહાજો પર આવી ઘટનાઓમાં વધારો થયો છે, જેના પરિણામે પ ભારતીયોના જીવ ગયા છે," સંઈએ એ એક નિવેદનમાં જણાવ્યું હતું. સંઈએ એ સંઘર્ષગ્રસ્ત પ્રદેશમાં કાર્યરત જહાજોમાં રોજગાર વિચારતા ભારતીય નાગરિકોને સલાહ આપી હતી કે આવી સોંપણીઓ સ્વીકારતા પહેલા પ્રવર્તમાન સુરક્ષા જોખમોનું કાળજીપૂર્વક મૂલ્યાંકન કરે. આ પ્રદેશમાં કામ કરવાનું પસંદ કરનારાઓને અત્યંત સાવધાની રાખવાની સલાહ આપવામાં આવી છે અને:

નિયોક્તા/ભરતી એજન્સીઓ અને જહાજ સંચાલકો પાસેથી જહાજના ઈચ્છિત રૂટ, કોલ બંદરો, સુરક્ષા વ્યવસ્થા, વીમા કવરેજ અને કટેક્ટી પ્રતિભાવ પ્રક્રિયાઓ અંગે વ્યાપક માહિતી મેળવો. ખાતરી કરો કે રોજગારની શરતો લાગુ આંતરરાષ્ટ્રીય દરિયાઈ ધોરણોનું પાલન કરે છે અને કટેક્ટીની સ્થિતિમાં તબીબી સંભાળ, સ્થળાંતર, સ્વદેશ પરત ફરવા અને વળતર માટે પૂરતી જોગવાઈઓ પૂરી પાડે છે. પરિવારના સભ્યોને તમારા પ્રવાસ કાર્યક્રમ વિશે માહિતગાર રાખો અને નિયમિત સંપર્ક જાળવી રાખો; મેરીટાઈમ એડમિનિસ્ટ્રેશનના મહાનિર્દેશાલય અને ભારત સરકારના અન્ય સંબંધિત અધિકારીઓ દ્વારા જારી કરાયેલી સલાહ સમજ જહાજ સંચાલકો અને સેક્ષમ દરિયાઈ અધિકારીઓ દ્વારા જારી કરાયેલી સલામતી સૂચનાઓનું નિયમિતપણે નિરીક્ષણ કરો અને તેનું પાલન કરો. આ સલાહકારમાં ૨૩ જુલાઈ, ૨૦૨૬ ના રોજ બંદરો, શિપિંગ અને જળમાર્ગ મંત્રાલયે હેઠળના મેરીટાઈમ

એડમિનિસ્ટ્રેશનના મહાનિર્દેશાલય દ્વારા જારી કરાયેલી તાજેતરની સુરક્ષા સલાહનો પણ ઉલ્લેખ કરવામાં આવ્યો છે. સંઈએ દ્વારા કટેક્ટી સંપર્ક નંબરો જારી કરવામાં આવ્યા છે કોન્સ્યુલર સહાયની જરૂર હોય તેવા ભારતીય નાગરિકોને પ્રદેશમાં ભારતીય મિશનનો સંપર્ક કરવાની સલાહ આપવામાં આવી છે. ઈમરજન્સી સંપર્ક નંબરો: ભારત, રશિયાનું દૂતાવાસ: +૭ ૯૬૫૨૭૭૩૪૧૪ ભારત, યુકેનનું દૂતાવાસ: +૩૮ ૦૮૩૫૫૮૯૫૮ કાળા સમુદ્રમાં પાંચ ભારતીયોના મોત એમઈએ અનુસાર, ૧૮ જુલાઈના રોજ કાળા સમુદ્રમાં રશિયન પ્રાદેશિક પાણીમાં પસાર થઈ રહેલા એક વાણિજ્યિક જહાજ પર થયેલા હુમલામાં એક ભારતીય નાગરિકનું મોત થયું હતું.

મારી શ્રેષ્ઠ ક્ષમતા મુજબ કામ કરીશ : નવા કાર્યકારી શિક્ષણ મંત્રી પ્રહલાદ જોશી



નવી દિલ્હી, સ્પર્ધાત્મક પરીક્ષાઓમાં ક્ષિત ગેરરીતિઓ અંગે દેશભરમાં વિરોધ પ્રદર્શનો વચ્ચે ધર્મેન્દ્ર પ્રધાને રાજીનામું આપ્યાના એક દિવસ પછી, રવિવારે (૨૬ જુલાઈ) ભાજપના વરિષ્ઠ નેતા પ્રહલાદ જોશીએ કેન્દ્રીય શિક્ષણ પ્રધાન તરીકેનો કાર્યભાર સંભાળ્યો. રાષ્ટ્રપતિ દ્રૌપદી મુર્મુએ પ્રધાનનું રાજીનામું સ્વીકાર્યા બાદ શનિવારે જોશીને વચગાળાના કેન્દ્રીય શિક્ષણ પ્રધાન તરીકે નિયુક્ત કરવામાં

ધર્મેન્દ્ર પ્રધાનના રાજીનામાના એક દિવસ પછી પ્રહલાદ જોશીએ કાર્યકારી શિક્ષણ મંત્રી તરીકેનો કાર્યભાર સંભાળ્યો

આવ્યા હતા. ગ્રાહક બાબતોના મંત્રી તરીકેની ભૂમિકા ઉપરાંત પ્રહલાદ જોશીને શિક્ષણ મંત્રાલયનો વધારાનો કાર્યભાર સોંપવામાં આવ્યો છે. કોરોના જનતા પાર્ટી (CJP) ની આગેવાની હેઠળ દેશવ્યાપી વિદ્યાર્થીઓના વિરોધ પ્રદર્શન બાદ, ઢ્રઈઈ પેપર લીક વિવાદ પર પ્રદર્શનકારીઓએ તેમને હટાવવાની માંગ કરી હતી, પ્રધાને શનિવારે તેમના પદ પરથી રાજીનામું આપ્યું હતું. રાજીનામા પત્રમાં પ્રધાને કહ્યું હતું કે તેમનો નિષ્ઠા "વ્યક્તિગત પ્રતિષ્ઠા" વિશે નથી અને છેલ્લા ૧૦ દિવસમાં બનેલી શ્રેણીબદ્ધ ઘટનાઓ

પર ચિંતા વ્યક્ત કરી હતી. તેમણે કહ્યું હતું કે તેઓ વિવાદની આસપાસના વિકાસથી ખૂબ જ વ્યથિત છે. 'નમ્રતાથી તેનો સ્વીકાર કરો': પ્રહલાદ જોશી નિયુક્તિ માટે વડા પ્રધાનનો આભાર વ્યક્ત કરતા, જોશીએ અપડેટ શેર કરવા માટે સોશિયલ મીડિયા પ્લેટફોર્મ ઠ પર ગયા. "આજે, મેં કેન્દ્રીય શિક્ષણ મંત્રી તરીકેનો કાર્યભાર સંભાળ્યો છે. મારામાં વિશ્વાસ મૂકવા અને મને આ જવાબદારી સોંપવા બદલ હું પ્રાનનીય પ્રધાનમંત્રી નરેન્દ્ર મોદીજીનો આભારી છું," મંત્રીએ કહ્યું. "હું નમ્રતા અને કર્તવ્યની ઊંડી

ભાવનાથી તેનો સ્વીકાર કરું છું," તેમણે ઉમેર્યું. પ્રહલાદ જોશીએ કહ્યું કે તેઓ વચગાળાના શિક્ષણ મંત્રી તરીકે નિયુક્ત કરવા બદલ પ્રધાનમંત્રી નરેન્દ્ર મોદીનો આભાર માને છે, અને કહ્યું કે તેઓ ફરજ અને નમ્રતાથી આ જવાબદારી સ્વીકારે છે. તેમણે એ પણ કહ્યું કે મોદી સરકારે છેલ્લા ૧૨ વર્ષમાં ઘણા ઐતિહાસિક નિર્ણયો લીધા છે. "છેલ્લા ચારથી પાંચ વર્ષમાં, ધર્મેન્દ્ર પ્રધાને રાષ્ટ્રીય શિક્ષણ નીતિ પહલ લાગુ કરી, અને ઘણી મહત્વપૂર્ણ પહેલો હાથ ધરવામાં આવી. દેશ નવી શિક્ષણ પ્રણાલીમાં નોંધપાત્ર પ્રગતિ કરી છે.

DR. LATHIYA'S SKIN CLINIC
Dr. Sandip Lathiya
MD, Skin & VD
Dermatologist, Cosmetologist & Dermatologist

ઉપલબ્ધ સારવારો

- ખીલ અને ખીલના ડાઘ
- એલર્જી અને ખંખવાળ
- સફેદ ડાઘ (Vitiligo)
- સોરબાઈસ અને એકિડમા
- વાળ ખરવા અને ટાલ પડવી
- ફંગલ ઈન્ફેક્શન
- નબળા રોગો
- બાળકો અને મહિલાઓના ચામડીના રોગો

વિશેષ સારવારો

- Laser Hair Removal
- Chemical Peel
- PRP Hair Treatment
- CO2 Laser Treatment

ગ્રાઉન્ડ ફ્લોર,
કાલેન્ડર સ્ટેવર,
માધવદેવ કોમ્પ્લેક્સની પાસે,
કાળનાપા, ભાવનગર
ગુજરાત-૩૬૪૦૦૧

M. 79841 66946



ભાવનગર આવૃત્તિ 8

સોરઝ આસપાસ

સનસનાટી નહીં, સત્ય. અફવા નહીં આધાર

બીઝનેસ સેન્ટર, ઘોઘાગેટ, ભાવનગર ફોન : (૦૨૭૮) ૨૫૧૪૫૧૪, ૨૫૧૪૫૧૫

BLOSSOM ડૉ. પૂજા ઘોરી લાઠીયા
એમ. એસ. સ્ત્રી રોગ તથા પ્રસૂતિ વિષયક
Dr. Pooja Ghori Lathiya
MS Obstetrics and Gynecology
લેબોરેટરી સર્જન

ઉપલબ્ધ સુવિધાઓ:

- નોર્મલ તથા સિઝેરિયન ડિલિવરી
- સોનોગ્રાફી
- બાળક રહેવામાં તકલીફ
- ગર્ભાશય તથા ગર્ભના ઓપરેશન
- નળીમાં બાળક રહેું હોય તે દૂર કરવાની સુવિધા
- જોખમી ડિલિવરી
- ગર્ભાશયના કેન્સરનું સ્ત્રીકરણ

+91 79843 10939

સરનામું : શોપ નં. ૨૦૪-૨૦૫, બીજો માળ,
ઓરન્ટ કોમ્પ્લેક્સ, રસોઈ હોટેલ ની નજીક,
કાળુલા રોડ, ભાવનગર - ૩૬૪૦૦૧



ખાખીની ખુમારી સાથે ઝળફ્યું ભાવનગરનું ખમીર

બીજાનો જીવ બચાવવા પૂરના ધસમસતા પ્રવાહ વચ્ચે લાઈટના થાંભલે ચડી પી.આઈ.એ બહાદુરી બતાવી

ભાવનગર,તા.૨૭ વાપીમાં અનરાધાર વરસાદ અને કોલક નદીના રોદ સ્વરૂપને કારણે સર્જાયેલી પૂરની ભીષણ હોનારતમાં ભાવનગરના વતની અને હાલ વલસાડ જિલ્લાના ડુંગરા પોલીસ સ્ટેશનમાં ફરજ બજાવતા પોલીસ ઈન્સ્પેક્ટર બી.એન. ગોહિલે બતાવેલી અદ્ભુત બહાદુરીનો વીડિયો હાલ સોશિયલ મીડિયામાં ભારે વાયરલ થઈ રહ્યો છે. ૨૨મી જુલાઈની રાત્રે આભ ફાટવા જેવી

પરિસ્થિતિ વચ્ચે મોરારી ગામની સીમમાં સિક્કોરિટી ગાર્ડ તરીકે ફરજ બજાવતા દિવ્યાંગ મકસુદન યાદવ અચાનક ગળાડૂબ પાણી આવી જતાં જીવ બચાવવા હાઈવોલ્ટેજ વીજળીના થાંભલાનો સહારો લઈને કલાકો સુધી ઊભા રહ્યા હતા. સવારે ઘટનાસ્થળે પહોંચેલી પોલીસે સ્થાનિક તરવૈયાઓ, લાઈફ જેકેટ અને દોરડા વડે અનેક પ્રયાસો કર્યા પરંતુ ધસમસતા પ્રવાહને કારણે તમામ રસ્તા બંધ

જણાઈ રહ્યા હતા.

આવા અત્યંત નાજુક સમયે ભાવનગરના સપૂત પી.આઈ. બી.એન. ગોહિલે અ સ ા ધ ા ર ણ આત્મવિશ્વાસ અને સંવેદનશીલતા દાખવી પોતાના જીવની ચિંતા કર્યા વગર વીજળીના થાંભલા પર ચડીને રેસ્ક્યુ



ઓપરેશન પાર પાડવાની વ્યૂહરચના બનાવી હતી. વીજ પ્રવાહ બંધ કરાવીને, ચડતી વખતે નીચે પડી જવાના જોખમ અને લાઈન ચાલુ થઈ જવાના ડર વચ્ચે પણ તેમણે હિમત ન હારી. એક થાંભલેથી બીજા થાંભલે દોરડું પહોંચાડીને તેમણે રેસ્ક્યુ નાગરિક સુધી પહોંચી તેને સતત

સાંત્વના આપી હતી. DySP બી.એન. દવેના જણાવ્યા મુજબ, સ્થાનિક પોલીસ, GIDC અને ટ્રાફિકની ટીમો સવારે સાડા દસ વાગ્યાથી સતત મહેનત કરી રહી હતી. અંતે કલેક્ટર અને એસ.પી. મારફતે વિનંતી કરતાં કોસ્ટ ગાર્ડ અને હેલિકોપ્ટરની મદદથી સાંજે ૭ વાગ્યે મકસુદનભાઈને સક્ષમ રીતે ઉગારી લેવાયા હતા. બચાવ વતની છે અને હાલ પરિવારના પી.આઈ. ગોહિલને

સહકર્મીઓએ ભેટીને બિરદાવ્યા હતા. ભાવનગરના વતની એવા આ બહાદુર પોલીસ અધિકારીની ખુમારી, ફરજ નિષ્ઠા અને માનવતાપૂર્ણ કાર્યને મંત્રીઓ, નેતાઓ સહિત સમગ્ર દેશવાસીઓ બિરદાવી રહ્યા છે. જેણે ખાખી ગૌરવની સાથે ભાવનગરના ખમીરને પણ સમગ્ર રાજ્યમાં ઉજ્જવળ કર્યું છે. તેઓ ગારિયાધારના ચોમલ ગામના વતની છે અને હાલ પરિવારના વડીલો ત્યાં જ રહે છે.

સોશિયલ મીડિયામાં ભારે વાયરલ બનેલા વીડિયોનું ભાવનગર કનેક્શન :વાપીમાં પૂરના પાણી વચ્ચે કલાકો સુધી થાંભલો પકડીને ઊભેલા દિવ્યાંગ નાગરિકનો જીવ બચાવવા ભાવનગરના સપૂત અને ડુંગરા પી.આઈ. બી.એન. ગોહિલે અસાધારણ સાહસ ખેડ્યું

ઘરે આવીને પત્નીનો નંબર માંગ્યો, યુવકે કારણ પુછતા શખ્સે હુમલો કરી ગુપ્તાંગ દબાવી દીધુ

સિહોરના ચક્રચારી બનાવમાં ઈજાગ્રસ્ત યુવક ગંભીર હાલતે ભાવનગર હોસ્પિટલમાં દાખલ, ફરિયાદ નોંધાવાઈ

ભાવનગર,તા.૨૭ સિહોરના રામનાથ રોડ બગીચાની પાસે રહેતા અને મજૂરી કામ કરતા રવિભાઈ જેન્તિભાઈ પરમાર (ઉ.વ.૪૦) નામના શ્રમિક પર લાલાભાઈ બાબુભાઈ રાહોડા નામના શખ્સે હુમલો કર્યાની ઘટના સામે આવી છે. આ અંગે રવિભાઈએ ભાવનગરની સરટી. હોસ્પિટલ ખાતે સારવાર દરમિયાન પોતાની ફરિયાદ નોંધાવી છે. ઘટનાની વિગતો મુજબ, રવિભાઈ

ગતરોજ બપોરે મજૂરી કામ પૂર્ણ કરીને ઘરે આવ્યા ત્યારે તેમની દીકરીએ જણાવ્યું હતું કે, રવિભાઈના મિત્ર રાજુભાઈના ભાઈ લાલાભાઈ ઘરે આવ્યા હતા અને રવિભાઈ વિશે પૂછપરછ કરી પત્નીનો મોબાઈલ નંબર માંગ્યો હતો. દીકરીએ નંબર આપવાની ના પાડતા લાલાભાઈ ત્યાંથી જતા રહ્યા હતા. આ વાતની જાણ થતાં રવિભાઈ ગોંદરા વાળા મેલડી માતાના મંદિર પાસે પહોંચ્યા હતા અને લાલાભાઈને ઘરે જવા તેમજ પત્નીનો નંબર

માંગવાનું કારણ પૂછ્યું હતું.આ બાબતે ઉશ્કેરાઈને લાલાભાઈએ ગાળો આપી હતી અને રવિભાઈના ગુપ્તાંગના ભાગે જોરથી પકડીને નખ વાગતા ગંભીર ઈજા પહોંચાડી હતી અને લોહી નીકળવા લાગ્યું હતું. એટલું જ નહીં, જતા-જતા જાનથી મારી નાખવાની ધમકી પણ આપી હતી. ત્યારબાદ મિત્ર ધર્મેન્દ્રભાઈની મદદથી રવિભાઈને પ્રથમ સિહોર સરકારી હોસ્પિટલ અને બાદમાં વધુ સારવાર માટે ભાવનગરની સર ટી હોસ્પિટલ ખસેડવામાં આવ્યા હતા, જ્યાં ગુપ્તાંગના ભાગે ટાંકા લેવામાં આવ્યા છે અને હાલ તેમની સારવાર ચાલી રહી છે. બનાવ અંગે પોલીસે તપાસ હાથ ધરી છે.

કારખાનામાં બે જૂથ વચ્ચે બોલાચાલી થતા હીરા ઘસવાના કટોરા અને છરી ઉછળ્યા!

પાલીતાણા,તા.૨૭ ભાવનગર જિલ્લાના પાલિતાણાના પોપડા વિસ્તારમાં આવેલા હીરાના કારખાનામાં સામાન્ય બાબતે શરૂ થયેલી બોલાચાલી ઉગ્ર બનતા સામસામે મારામારીની ઘટના બની છે. આ મામલે પાલિતાણા ટાઉન પોલીસ સ્ટેશનમાં બંને પક્ષે સામસામી ફરિયાદો નોંધાવવામાં આવી છે. પ્રથમ બનાવમાં, હીરાઘસવાનું કામ કરતા સલીમશા ભીખુશા પરમાર (રહે. પચાસ વારિયા) દ્વારા નોંધાવવામાં આવેલી ફરિયાદ મુજબ, મિત્ર અશફાકભાઈએ વિજયભાઈ પાસેથી ઉછીના લીધેલા પૈસાના સમાધાન બાબતે તેઓ રાજુભાઈના કારખાનાએ ગયા હતા. આ દરમિયાન

પાલીતાણાનો બનાવ, હીરાના કારખાનામાં ડાય બાબતે બોલાચાલી બાદ મારામારીની સામ સામી પોલીસ ફરિયાદ

બોલાચાલી થતા વિજયભાઈ શિવાભાઈ ચોંહાણે ઉશ્કેરાઈને ગાળો આપી હીરા ઘસવાના કટોરાથી સલીમશાના કપાળ અને માથાના ભાગે ઘા મારી ઈજા પહોંચાડી જાનથી મારી નાખવાની ધમકી આપી હતી.

જ્યારે સામાપક્ષે, વિજયભાઈ શિવાભાઈ ચોંહાણ (રહે. વીરપુર) દ્વારા આપવામાં આવેલી ફરિયાદમાં જણાવ્યું છે કે તેઓ કારખાનામાં મેનેજર અશફાક સુમારભાઈ દલ પાસે હીરા ઘસવાની ડાય માંગતા અશફાકે ડાય આપવાની ના પાડી ગાળો આપી હતી. ત્યારબાદ અશફાક અને તેના ભાઈ નાસીરે સલીમ તથા અન્ય માણસોને બોલાવી વિજયભાઈ પર હીરા ઘસવાની સ્ટીલની કટોરીથી હુમલો કરી માર માર્યો હતો અને બાદમાં જહાંગીરભાઈ છરી લઈને આવીને ધમકીઓ આપી હતી. પોલીસે બંને પક્ષોની ફરિયાદ નોંધી કાયદેસરની તપાસ હાથ ધરી છે.

ભાવનગરમાં રૂ. ૨૧ લાખની છેતરપિંડી આચરી પાંચ વર્ષથી ફરાર આરોપી આખરે સુરતથી ઝબ્બે

ટ્રેડિંગના નામે લાખો રૂપિયા પડાવી દુબઈ અને અન્ય શહેરોમાં ભાગતા ફરતા આરોપીને ભાવનગર રેન્જ સ્ટ્રાઈકિંગ ફોર્સે દબોચી લીધો

ભાવનગર,તા.૨૭ ભાવનગર શહેરના લોકો સાથે ટ્રેડિંગના નામે ૨૧ લાખ રૂપિયાની છેતરપિંડી આચરી અને પોલીસ ઈન્સપેક્ટર એસ.એમ. ઈશરાણીના માર્ગદર્શન હેઠળ નાસતા ફરતા ગુનેગારોને પકડવા માટે ખાસ ઝુંબેશ ચલાવવામાં આવી રહી

હતી. આ દરમિયાન રેન્જ સ્ટ્રાઈકિંગ ફોર્સના હેડ કોન્સ્ટેબલ ઈન્તિયાઝભાઈ પઠાણ અને પોલીસ કોન્સ્ટેબલ રૂષિરાજસિંહ ગોહિલને ચોક્કસ માતમી મળી હતી કે ઘોઘારોડ પોલીસ સ્ટેશનમાં ગુનામાં વોન્ટેડ આરોપી સુરત આવવાનો છે.



ભાતમીના આધારે પોલીસે સુરત કાઈમ બ્રાંચની મદદ લઈ

મોટા વરાછા વિસ્તારના સુદામા બેન્કવેટ હોલ ખાતેથી આરોપી હરદિપસિંહ ભગીરથસિંહ ગોહિલ (ઉ.વ. ૩૩, રહે. મૂળ ગાયત્રિનગર, ભાવનગર, હાલ વાપી) ને ઝડપી લીધો હતો. ટ્રેડિંગના નામે લોકોના નાણાં પડાવીને દુબઈ તથા અન્ય શહેરોમાં છૂપાતા ફરતા આ આરોપીને આગળની કાયદેસરની કાર્યવાહી માટે ઘોઘારોડ પોલીસ સ્ટેશન ખાતે સોંપવામાં આવ્યો છે.

મૂળઘરાઈ ગામે રહેણાંકી મકાનમાંથી ઈંગ્લીશ દારૂનો જથ્થો ઝડપાયો, આરોપી શખ્સ ફરાર

મકાનમાં કબાટ નીચે છુપાવીને રાખેલી રોયલ ચેલેન્જ અને રોયલ સ્ટેગની બોટલો જપ્ત કરાઈ

ભાવનગર,તા.૨૭ ભાવનગર જિલ્લાના વલ્લભીપુર પોલીસ સ્ટેશનના પોલીસકર્મીઓ પેટ્રોલિંગમાં હતા તે દરમિયાન ખાતમી મળી હતી કે મૂળઘરાઈ ગામ વિસ્તારમાં રહેતા નિલેશભાઈ ઈશ્વરભાઈ ગોહિલ પોતાના રહેણાંક મકાનમાં ભારતીય બનાવટનો વિદેશી દારૂ રાખી વેચાણ કરે છે. આ માતમીના આધારે પોલીસે પંચોને સાથે રાખીને શંકાસ્પદ મકાનમાં રેડ કરી હતી.

દરોડ દરમિયાન આરોપી નિલેશભાઈ ઘરે હાજર મળી આવ્યા ન હતા, પરંતુ પોલીસે પંચોની હાજરીમાં મકાનની અંદર તપાસ કરતા કબાટ નીચેથી પરગાંતીય ઈંગ્લિશ દારૂની કાચની નાની-મોટી બોટલો મળી આવી હતી. જેમાં પંજાબ વેચાણ અર્થેની રોયલ ચેલેન્જ અને રોયલ સ્ટેગ વિક્ટરીની બોટલો મળી કુલ ૮૬૦ રૂપિયાની કિંમતનો મુદ્દામાલ પોલીસે પંચનામું કરી કબ્જે કર્યો હતો. પોલીસે પ્રોલિથિશન એક્ટની કલમ હેઠળ ગુનો નોંધી, ઘરે હાજર નહીં મળી આવેલા આરોપી નિલેશભાઈ ઈશ્વરભાઈ ગોહિલ (રહે. મૂળઘરાઈ, તા. વલ્લભીપુર) ને ઝડપી પાડવા અને આ દારૂ કચાંથી લાભો તે અંગેની આગળની કાયદેસરની તપાસ હાથ ધરી છે.

‘મા’ સમાન ગાયે સિંહણ સાથે બાથ ભીડી માલધારીનો જીવ બચાવ્યો

વાડીમાં માલધારી પર ત્રાટકેલી સિંહણ વચ્ચે ગાય આવી જતાં યુવક ઉગરી ગયો, ગાય અને સિંહણ બંને ઈજાગ્રસ્ત: જંગલી પ્રાણીઓના આતંક સામે ગ્રામજનોમાં ભારે રોષ : સિહોરના બેકડીમાં માનવવસાહત સુધી સિંહણ પહોંચતાં ભારે ચક્રચાર

ભાવનગર,તા.૨૭ ભાવનગર જિલ્લાના સિહોર પંથકમાં રાત્રી પશુઓ અને વન્ય વર-સિંહ જેવા જંગલી પશુઓનો આતંક દિવસેને દિવસે વધી રહ્યો છે. થોડા સમય પહેલાં જ માલધારી યુવક પર હુમલો થયાની ઘટનાના અહેવાલો હજુ શાંત નથી પડ્યા, ત્યાં ફરી એકવાર સિહોર નજીક માનવ જાત પર હુમલાની ગંભીર ઘટના

સામે આવી છે. સિહોર તાલુકાના બેકડી ગામે રવિવારે ઢળતી સાંજે અંદાજે ૭:૩૦ વાગ્યે સિંહણે માલધારી યુવાનને નિશાન બનાવી હુમલો કરવાનો પ્રયાસ કરતા ભારે ચક્રચાર મચી ગઈ છે. આ હુમલામાં ગાયે સિંહણ સાથે બાથ ભીડીને યુવકનો જીવ બચાવ્યો હતો જોકે ગાયને ગંભીર ઈજા થઈ છે. સમગ્ર બનાવ અંગે પ્રાપ્ત વિગતો અનુસાર, સિહોરના બેકડી ગામે

ગામતળમાં વાડી ધરાવતા અશોકભાઈ લખમજીભાઈ આલ નામના માલધારી યુવાન પર અચાનક સિંહણ તૂટી પડી હતી. જોકે, આ આક્રમક સમયે સિંહણ અને યુવાનની વચ્ચે એક ગાય આવી જતાં ગાય પર હુમલો થયો હતો, જેમાં ગાયે પણ સિંહણ સાથે બાથ ભીડી હતી જેના કારણે સમય સૂચકતા અને સદભાગ્યે યુવાનનો જીવ બચી ગયો હતો. આ ભીષણ

હુમલામાં ગાય અને સિંહણ બંનેને ઈજાઓ પહોંચી છે. ગાયે સિંહણ સાથે પરાક્રમ પૂર્વક બાથ ભીડી હતી અને દેકારો થતા આસપાસના લોકો તાત્કાલિક દોડી આવ્યા હતા. ગ્રામજનોના હાકલા-પડકારો અને ગાઝમીડાને કારણે સિંહણ જંગલ તરફ નાસી છૂટી હતી. સિહોર તાલુકાના વિવિધ વિસ્તારોમાં અવારનવાર રાત્રી પશુઓ દ્વારા ગાય, ભેંસ જેવા મૂળ

પશુઓ પર હુમલાની ઘટનાઓ બની રહી છે, પરંતુ હવે આ જંગલી પશુઓ સીધા માનવ વસાહતો સુધી પહોંચી જતાં માનવ જીવન પર પણ ગંભીર ખતરો તોળાઈ રહ્યો છે. સ્થાનિક લોકોમાં આ બાબતે ભારે રોષ અને ગહું વ્યાપેલી ચિંતા જોવા મળી રહી છે. સ્થાનિક માલધારીઓ અને ગ્રામજનોએ સરકાર તથા વન વિભાગ સમક્ષ ઉગ્ર માંગ કરી છે કે, વન્ય પશુઓ



ગામડાં તરફ કેમ આવી રહ્યા છે તેની વૈજ્ઞાનિક તપાસ કરવામાં આવે અને યોગ્ય કાયમી ઉકેલ લાવવામાં આવે. જો સમયસર અસરકારક પગલાં નહીં લેવાય, તો આગામી સમયમાં કોઈ મોટો માનવભોગ લેવાય તેવી ઘેરી ભીતિ સેવાઈ રહી છે. લોકો તથા પશુઓની સુરક્ષા માટે તંત્ર દ્વારા વહેલી તકે કડક કાર્યવાહી હાથ ધરવામાં આવે તે અત્યંત અનિવાર્ય બન્યું છે.